



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೯ Volume - 159	ಬೆಂಗಳೂರು, ಗುರುವಾರ, ೧೪, ನವೆಂಬರ್, ೨೦೨೪ (ಕಾರ್ತಿಕ, ೨೩, ಶಕವರ್ಷ, ೧೯೪೬) BENGALURU, THURSDAY, 14, NOVEMBER, 2024 (KARTHIKA, 23, SHAKAVARSHA, 1946)	ಸಂಚಿಕೆ ೨೧೯ Issue 219
-----------------------------	---	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: "ಗೋಡಂಬಿ ಸಂಸ್ಕರಣಾ ಉದ್ಯಮಗಳಲ್ಲಿ ಉದ್ಯೋಗ" ಅನುಸೂಚಿತ ಉದ್ಯಮಿಗೆ ಕನಿಷ್ಠ ವೇತನ ದರಗಳನ್ನು ಪರಿಷ್ಕರಿಸಲು ಉಪಸಮಿತಿಯನ್ನು ರಚಿಸುವ ಕುರಿತು.

ಓದಲಾಗಿದೆ: 1. ಸರ್ಕಾರದ ಆದೇಶ ಸಂಖ್ಯೆ: ಕಾಇ 109 ಎಲ್‌ಡಬ್ಲ್ಯೂಎ 2014, ದಿನಾಂಕ: 17/06/2017.
2. ಸರ್ಕಾರದ ಅಧಿಸೂಚನೆ ಸಂಖ್ಯೆ: ಕಾಇ 45 ಎಲ್‌ ಡಬ್ಲ್ಯೂಎ 2018 ದಿನಾಂಕ: 19.05.2018.
3. ಆಯುಕ್ತರು, ಕಾರ್ಮಿಕ ಇಲಾಖೆ ಇವರ ಕಛೇರಿ ಪತ್ರ ಸಂಖ್ಯೆ: ಕವೇಕಾ-2/ಪರಿಷ್ಕರಣೆ/ಸಿಆರ್-28/2023-24, ದಿನಾಂಕ: 01/10/2024.

ಪ್ರಸ್ತಾವನೆ :-

ಮೇಲೆ ಓದಲಾದ ಕ್ರಮಾಂಕ (1)ರ ಸರ್ಕಾರದ ಆದೇಶದಲ್ಲಿ "ಗೋಡಂಬಿ ಸಂಸ್ಕರಣಾ ಉದ್ಯಮಗಳಲ್ಲಿ ಉದ್ಯೋಗ" ಅನುಸೂಚಿತ ಉದ್ಯಮಿಗೆ ಕನಿಷ್ಠ ವೇತನ ದರಗಳನ್ನು ಪರಿಷ್ಕರಿಸುವ ಸಲುವಾಗಿ ಕನಿಷ್ಠ ವೇತನ ಕಾಯ್ದೆ, 1948ರ ಕಲಂ 5(ಎ) ಸಹವಾಚಿತ ಕಲಂ 9ರನ್ವಯ ಮಾಲೀಕರ, ಕಾರ್ಮಿಕರ ಮತ್ತು ಸ್ವತಂತ್ರ ಸದಸ್ಯರನ್ನೊಳಗೊಂಡ ಪ್ರತಿನಿಧಿಗಳನ್ನು ಸೇರಿದಂತೆ ಉಪಸಮಿತಿಯನ್ನು ರಚಿಸಲಾಗಿರುತ್ತದೆ.

ಮೇಲೆ ಓದಲಾದ (2)ರ ಸರ್ಕಾರದ ಅಧಿಸೂಚನೆ ದಿನಾಂಕ: 19.05.2018ರಲ್ಲಿ "ಗೋಡಂಬಿ ಸಂಸ್ಕರಣಾ ಉದ್ಯಮಗಳಲ್ಲಿ ಉದ್ಯೋಗ" ಅನುಸೂಚಿತ ಉದ್ಯಮಿಗೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರವು ರಚಿಸಿದ್ದ ಉಪಸಮಿತಿಯು ನೀಡಿರುವ ಸಲಹೆಗಳನ್ನು ಹಾಗೂ ಸಂಬಂಧಿಸಿದ ಇತರ ಅಂಶಗಳನ್ನು ಪರಿಗಣನೆಗೆ ತೆಗೆದುಕೊಂಡಿರುವ ರಾಜ್ಯ ಸರ್ಕಾರವು ಕನಿಷ್ಠ ವೇತನ ಕಾಯ್ದೆ 1948ರ ಕಲಂ 3(1) (ಬಿ) ಸಹವಾಚಿತ ಕಲಂ 5 (1) (ಎ) ರ ಮೂಲಕ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸುತ್ತಾ, ತತ್ಸಂಬಂಧದ ಈ ಹಿಂದಿನ ಎಲ್ಲಾ ಅಧಿಸೂಚನೆಗಳನ್ನು ರದ್ದುಪಡಿಸಿ, ಕರ್ನಾಟಕ ರಾಜ್ಯದಾದ್ಯಂತ "ಗೋಡಂಬಿ ಸಂಸ್ಕರಣಾ ಉದ್ಯಮಗಳಲ್ಲಿ ಉದ್ಯೋಗ" ಅನುಸೂಚಿತ ಉದ್ಯಮಿಯ ವ್ಯಾಪ್ತಿಗೆ ಒಳಪಡುವ ಸಂಸ್ಥೆಗಳಲ್ಲಿ ಕರ್ತವ್ಯವನ್ನು ನಿರ್ವಹಿಸುತ್ತಿರುವ ಕಾರ್ಮಿಕರಿಗೆ ದಿನಾಂಕ: 01.04.2018ರಿಂದ ಅನ್ವಯವಾಗುವಂತೆ ಕನಿಷ್ಠ ವೇತನ ದರಗಳನ್ನು ಪರಿಷ್ಕರಿಸಲಾಗಿರುತ್ತದೆ.

ಮೇಲೆ ಓದಲಾದ ಕ್ರಮಾಂಕ (3)ರ ಕಾರ್ಮಿಕ ಆಯುಕ್ತರ ಪತ್ರದಲ್ಲಿ "ಗೋಡಂಬಿ ಸಂಸ್ಕರಣಾ ಉದ್ಯಮಗಳಲ್ಲಿ ಉದ್ಯೋಗ" ಅನುಸೂಚಿತ ಉದ್ಯಮಿಗೆ ಕನಿಷ್ಠ ವೇತನ ಕಾಯ್ದೆ, 1948ರ ಕಲಂ 5 (ಎ) ರನ್ವಯ ಉಪಸಮಿತಿ ವಿಧಾನದ ಮುಖಾಂತರ ಕನಿಷ್ಠ ವೇತನ ದರಗಳನ್ನು ಪರಿಷ್ಕರಿಸಲು ಕನಿಷ್ಠ ವೇತನ ಕಾಯ್ದೆ 1949ರ ಕಲಂ 9 ಈ ಕೆಳಕಂಡಂತಿರುವುದಾಗಿ ತಿಳಿಸುತ್ತಾ, ಸಮಿತಿಗೆ ಸೇರ್ಪಡೆಗೊಳಿಸಬಹುದಾದ ಸ್ವತಂತ್ರ ಸದಸ್ಯರು, ಮಾಲೀಕರ ಪ್ರತಿನಿಧಿಗಳು ಹಾಗೂ ಕಾರ್ಮಿಕರ ಪ್ರತಿನಿಧಿಗಳ ಪಟ್ಟಿಯನ್ನು ಪ್ರಸ್ತುತ ವಿಳಾಸದೊಂದಿಗೆ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಲಾಗಿರುತ್ತದೆ.

ಕನಿಷ್ಠ ವೇತನ ಕಾಯ್ದೆ, 1948ರ ಕಲಂ 9 ಪ್ರಕಾರ

Section 9 Composition of Committees etc

Each of the Committee, Sub-Committee and the Advisory Board shall consist of:

- Persons to be nominated by the appropriate Government

(೪೨೬)

- b. Representing the Employers and Employees in the Scheduled Employments who shall be equal in number and;
- c. Independent persons not exceeding one-third of its total number of members: one of such independent persons shall be appointed the Chairman by the appropriate Government.

ಕಾರ್ಮಿಕ ಆಯುಕ್ತರ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿದ್ದು, ಈ ಕೆಳಕಂಡಂತೆ ಆದೇಶಿಸಲಾಗಿದೆ.

ಸರ್ಕಾರದ ಆದೇಶ ಸಂಖ್ಯೆ : ಕಾಇ 278 ಎಲ್‌ಡಬ್ಲ್ಯೂಎ 2023, ಬೆಂಗಳೂರು.

ದಿನಾಂಕ : 21/10/2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ "ಗೋಡಂಬಿ ಸಂಸ್ಕರಣಾ ಉದ್ಯಮಗಳಲ್ಲಿ ಉದ್ಯೋಗ" ಅನುಸೂಚಿತ ಉದ್ಯಮಗಳ ಕನಿಷ್ಠ ವೇತನ ದರಗಳನ್ನು ಪರಿಷ್ಕರಿಸಲು ಕನಿಷ್ಠ ವೇತನ ಕಾಯ್ದೆ, 1948ರ ಕಲಂ 5(ಎ) ಸಹವಾಚಿತ ಕಲಂ 9 ರನ್ವಯ ಮಾಲೀಕರ, ಕಾರ್ಮಿಕರ ಮತ್ತು ಸ್ವತಂತ್ರ ಸದಸ್ಯರನ್ನೊಳಗೊಂಡ ಪ್ರತಿನಿಧಿಗಳನ್ನು ಸೇರಿದಂತೆ ಉಪಸಮಿತಿಯನ್ನು ಈ ಕೆಳಕಂಡಂತೆ ರಚಿಸಲಾಗಿದೆ.

ಸ್ವತಂತ್ರಸದಸ್ಯರು		
1.	ಆಯುಕ್ತರು, ಕಾರ್ಮಿಕ ಇಲಾಖೆ, ಕಾಮಿ ಕ ಭವನ, ಬನ್ನೇರುಘಟ್ಟರಸ್ತೆ, ಬೆಂಗಳೂರು.	ಅಧ್ಯಕ್ಷರು
2.	ನಿರ್ದೇಶಕರು ಅಥವಾ ಅವರ ಪ್ರತಿನಿಧಿ, ಆರ್ಥಿಕ ಮತ್ತು ಸಾಂಖ್ಯಿಕ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು-560001	ಸದಸ್ಯರು
3.	ಜಂಟಿ ಕಾರ್ಮಿಕ ಆಯುಕ್ತರು (ಕನಿಷ್ಠವೇತನ), ಕಾರ್ಮಿಕ ಭವನ, ಬೆಂಗಳೂರು	ಸದಸ್ಯರು
4.	ಉಪ ಕಾರ್ಮಿಕ ಆಯುಕ್ತರು, ಹಾಸನ ಪ್ರಾದೇಶಿಕ, ಹಾಸನ	ಸದಸ್ಯರು
5.	ಸಹಾಯಕ ಕಾರ್ಮಿಕ ಆಯುಕ್ತರು, ದಕ್ಷಿಣ ಕನ್ನಡ ವಿಭಾಗ, ಮಂಗಳೂರು	ಸದಸ್ಯರು
6.	ಕಾರ್ಮಿಕ ಅಧಿಕಾರಿ, ಉಡುಪಿ ಉಪವಿಭಾಗ, ಉಡುಪಿ	ಸದಸ್ಯರು
7.	ಕಾರ್ಮಿಕ ಅಧಿಕಾರಿ, ಕಾರವಾರ ಉಪವಿಭಾಗ, ಕಾರವಾರ	ಸದಸ್ಯರು
8.	ಸಹಾಯಕ ಕಾರ್ಮಿಕ ಆಯುಕ್ತರು ಹಾಗೂ ಸದಸ್ಯ ಕಾರ್ಯದರ್ಶಿ, ಕರ್ನಾಟಕ ರಾಜ್ಯ ಕನಿಷ್ಠ ವೇತನ ಸಲಹಾ ಮಂಡಳಿ ಬೆಂಗಳೂರು-29	ಸದಸ್ಯ ಕಾರ್ಯದರ್ಶಿ
ಮಾಲೀಕರ ಪ್ರತಿನಿಧಿಗಳು		
1.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಮಂಗಳೂರು ಕ್ಯಾಶ್ಯೂ ಇಂಡಸ್ಟ್ರೀಸ್, ಸಿದ್ದಾಪುರ, ಕುಂದಾಪುರ (ತಾ), ಉಡುಪಿ ಜಿಲ್ಲೆ -576229.	ಸದಸ್ಯರು
2.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಶ್ರೀಲಕ್ಷ್ಮೀ ಕ್ಯಾಶ್ಯೂ ಇಂಡಸ್ಟ್ರೀಸ್, ಸಂತೆಕಟ್ಟೆ, ಹೆಬ್ಬಿ ತಾ , ಉಡುಪಿ ಜಿಲ್ಲೆ.	ಸದಸ್ಯರು
3.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಅಮಿತ್ ಕ್ಯಾಶ್ಯೂ, ಎಲ್‌ಪಾಡಿ, ಕಾರ್ಕಳ ತಾ ಉಡುಪಿ ಜಿಲ್ಲೆ.	ಸದಸ್ಯರು
4.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಕಲ್ಯಾಣಿ ಕ್ಯಾಶ್ಯೂಸ್, ನಂ. 142, ಎ&ಟಿ, ಕೈಗಾರಿಕಾ ಪ್ರದೇಶ, ಬೈಕಂಪಾಡಿ, ಮಂಗಳೂರು - 575011	ಸದಸ್ಯರು
5.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಶ್ರೀವೆಂಕಟೇಶ್ವರ ಪ್ರೊಪೆರ್ಟೀಸ್, ವಿಟ್ಟೆ, ಬಂಟ್ವಾಳ ತಾ ದಕ್ಷಿಣ ಕನ್ನಡ ಜಿಲ್ಲೆ.	ಸದಸ್ಯರು

6.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಸಹ್ಯಾದ್ರಿ ಕ್ಯಾಶ್ಯೂ ಇಂಡಸ್ಟ್ರೀಸ್, ಹೊಸಹೆರವಟ್ಟ, ಕುಮಟಾ, ಉತ್ತರ ಕನ್ನಡ ಜಿಲ್ಲೆ.	ಸದಸ್ಯರು
7.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಉತ್ತೋಪಿಯಾ ಕ್ಯಾಶ್ಯೂ ಇಂಡಸ್ಟ್ರೀಸ್, ಹಟ್ಟಿಕೇರಿ, ಮೂರೂರು, ಕುಮಟಾ, ಉತ್ತರ ಕನ್ನಡ ಜಿಲ್ಲೆ.	ಸದಸ್ಯರು
8.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೆ ಕರಾವಳಿ ಕ್ಯಾಶ್ಯೂ ಇಂಡಸ್ಟ್ರೀಸ್, ಸಾಂತಗಲ್ ಕುಮಟಾ, ಉತ್ತರಕನ್ನಡಜಿಲ್ಲೆ.	ಸದಸ್ಯರು
ಕಾರ್ಮಿಕ ಪ್ರತಿನಿಧಿಗಳು		
1.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಕ್ಯಾಶ್ಯೂನೆಟ್ ಅಂಡ್ ಅಲ್ಟೆಡ್ ವರ್ಕ್ಸ್ ಯೂನಿಯನ್, ಎಕೆಜಿ ಭವನ್, ಸಿಬಟಿಯು ಆಫೀಸ್, ಬೋಳಾರ, ಮಂಗಳೂರು-575 001	ಸದಸ್ಯರು
2.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ದಕ್ಷಿಣ ಕನ್ನಡ ಗೇರು ಬೀಜ ಶ್ರಮಿಕ ಸಂಘ, ಫೆಲಿಕ್ಸ್ ಪೈ ಬಜಾರ್, ಮಂಗಳೂರು-575 001	ಸದಸ್ಯರು
3.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ದಕ್ಷಿಣ ಕನ್ನಡ ಗೇರು ಬೀಜ ಶ್ರಮಿಕ ಸಂಘ, ಉಡುಪಿ ಘಟಕ, ಓಂ ಶ್ರೀ ನಿಲಯ, ರಾಜೀವ್ ನಗರ, ಹೀರ್‌ಗಾನ ವಿಲೇಜ್ ಮತ್ತುಪೋಸ್ಟ್, ಕಾರ್ಕಳ ತಾಲ್ಲೂಕು, ಉಡುಪಿ ಜಿಲ್ಲೆ.	ಸದಸ್ಯರು
4.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಕೆನರಾ ಕ್ಯಾಶ್ಯೂ, ಕಾಫೀ, ಕಾರ್ಡಮಮ್ ಅಂಡ್ ಅಲ್ಟೆಡ್ ವರ್ಕ್ಸ್ ಯೂನಿಯನ್, "ಯಶಸ್ಸು" ಹೊಸಬೆಟ್ಟು ಕುಲೈ ಪೋಸ್ಟ್, ಮಂಗಳೂರು.	ಸದಸ್ಯರು
5.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಮೈಸೂರು ಜಿಲ್ಲಾ ಐ.ಎನ್.ಟಿ.ಯು.ಸಿ, ನಂ.2552, 3ನೇ ಅಡ್ಡರಸ್ತೆ, ವಿ. ವಿ. ಮೊಹಲ್ಲಾ, ಮೈಸೂರು - 570002.	ಸದಸ್ಯರು
6.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ (ಎಐಟಿಯುಸಿ), ಬಿ. ವಿಕಕ್ಟಿಲಾಯ ಭವನ, ಗೊಡ್ಡಶೆಡ್ ರಸ್ತೆ, ಸೋಮನಾಥ ದೇವಸ್ಥಾನದ ಹತ್ತಿರ, ಮಂಗಳೂರು- 575 001.	ಸದಸ್ಯರು
7.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಹೆಚ್.ಎಮ್.ಎಸ್., ಶಾಸ್ತವು, ಬಲ್ಲಾಳ ಬಾಗ್, ಮಂಗಳೂರು-575003	ಸದಸ್ಯರು
8.	ಅಧ್ಯಕ್ಷರು / ಪ್ರಧಾನ ಕಾರ್ಯದರ್ಶಿ, ಜನರಲ್ ವರ್ಕರ್ಸ್ ಯೂನಿಯನ್ (ಸಿಬಟಿಯು), 2ನೇ ಮಹಡಿ, ಕೃಷ್ಣ ಕೃಪ ಬಿಲ್ಡಿಂಗ್, ಕೆ.ಎಸ್.ಆರ್.ಟಿ.ಸಿ. ಬಸ್ ನಿಲ್ದಾಣದ ಹತ್ತಿರ, ಉಡುಪಿ - 576101.	ಸದಸ್ಯರು

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

ಎ. ಉಮಾದೇವಿ
ಪೀಠಾಧಿಕಾರಿ-2
ಕಾರ್ಮಿಕ ಇಲಾಖೆ (ಕನಿಷ್ಠ ವೇತನ)

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ರಾಜ್ಯದಲ್ಲಿ ವಿದ್ಯುತ್ ಪ್ರಸರಣ ಮಾರ್ಗ ಮತ್ತು ಉಪಕೇಂದ್ರಗಳನ್ನು TBCB ಮಾದರಿಯಲ್ಲಿ ಅನುಷ್ಠಾನಗೊಳಿಸುವ ಬಗ್ಗೆ.

ಓದಲಾಗಿದೆ:

1. ಆದೇಶ ಸಂಖ್ಯೆ: EN 124 VSC 2024 ದಿನಾಂಕ: 01.08.2024
2. Ministry of Power, GoI letter dated 15.03.2021
3. MoP Guidelines on “Encourage competition in development of Transmission Projects” and “TBCB Guidelines for Transmission service” dated 06.08.2021
4. KERC (Multi Year Transmission, Distribution and Retail Supply Tariff) Regulations, 2024 dated 24.06.2024
5. Proceedings of the meeting held under the chairmanship of ACS, Energy Department on 20.07.2024 on Implementation of TBCB mechanism for Intra-State Transmission Projects.

ಪ್ರಸ್ತಾವನೆ:-

Tariff Policy 2016 ಮತ್ತು ಕೇಂದ್ರ ವಿದ್ಯುತ್ ಮಂತ್ರಾಲಯದ ಪತ್ರ ದಿನಾಂಕ: 06.08.2021 ರಲ್ಲಿ ಎಲ್ಲಾ ರಾಜ್ಯಗಳು ವಿದ್ಯುತ್ ಪ್ರಸರಣ ಮಾರ್ಗ ಮತ್ತು ಉಪಕೇಂದ್ರಗಳನ್ನು TBCB ಮಾದರಿಯಲ್ಲಿ ಸಂಬಂಧಿತ ವಿದ್ಯುಚ್ಛಕ್ತಿ ನಿಯಂತ್ರಣಾ ಆಯೋಗ ನಿಗದಿಪಡಿಸಿದ ರೂ.100 ಕೋಟಿ ಮೀರಿದ ಎಲ್ಲಾ ಹೊಸ ಕಾಮಗಾರಿಗಳನ್ನು ಅನುಷ್ಠಾನಗೊಳಿಸುವಂತೆ ಸೂಚಿಸಿದೆ.

ಈ ಬಗ್ಗೆ ಕೇಂದ್ರ ವಿದ್ಯುತ್ ಮಂತ್ರಾಲಯದಿಂದ ಮಾರ್ಗಸೂಚಿಗಳನ್ನು, ಮಾದರಿ ಟೆಂಡರ್ ದಾಖಲಾತಿಗಳನ್ನು ಮತ್ತು ಉಳಿದ ಪ್ರಕ್ರಿಯೆಯ/ವಿಧಾನಗಳ ಬಗ್ಗೆ ವಿವರಣೆಗಳನ್ನು ಹೊರಡಿಸಿರುತ್ತಾರೆ.

ಪ್ರಸ್ತುತ, ರಾಜ್ಯದಲ್ಲಿ ಮುಂದಿನ ಹತ್ತು ವರ್ಷಗಳವರೆಗೆ ಸೇರ್ಪಡೆಗೊಳಿಸಬೇಕಾಗಿರುವ ವಿದ್ಯುತ್ ಉತ್ಪಾದನಾ ಸಾಮರ್ಥ್ಯ ಮತ್ತು ಮೂಲಗಳ ಬಗ್ಗೆ ಸಂಪೂರ್ಣ ಅಧ್ಯಯನವನ್ನು “Resource Adequacy Plan (RAP) for the State from FY25-FY35” ರಲ್ಲಿ ಕೈಗೊಳ್ಳಲಾಗಿದೆ. ನವೀಕರಿಸಬಹುದಾದ ಇಂಧನಕ್ಕೆ ಆಧಾರಿತವಾಗಿ ಕೊಡುವ ನಿಟ್ಟಿನಲ್ಲಿ ಹಲವಾರು ಸೌರ/ಪವನ ಮೂಲಗಳ ಬೃಹತ್ ಯೋಜನೆಗಳನ್ನು ಹಮ್ಮಿಕೊಳ್ಳಲಾಗುತ್ತಿದೆ. ಇದರಂತೆ ರಾಜ್ಯದ ಪಾವಗಡ ತಾಲ್ಲೂಕಿನ Ryapte ಗ್ರಾಮದಲ್ಲಿ 2GW ಸೌರ ಪಾರ್ಕ್‌ನ್ನು ಸ್ಥಾಪಿಸಲಾಗುತ್ತಿದ್ದು, ಉತ್ಪಾದನೆಯಾದ ವಿದ್ಯುತ್ ಅನ್ನು ಸಮರ್ಪಕವಾಗಿ ರವಾನಿಸಲು ಬೇಕಾದ ಪ್ರಸರಣ ಮಾರ್ಗ ಮತ್ತು ಉಪಕೇಂದ್ರಗಳನ್ನು TBCB ಮಾದರಿಯಲ್ಲಿ ತ್ವರಿತವಾಗಿ ಅನುಷ್ಠಾನಗೊಳಿಸುವ ಅವಶ್ಯಕತೆಯಿದೆ ಮತ್ತು ರಾಜ್ಯದ ನಿರಂತರವಾಗಿ ಹೆಚ್ಚುತ್ತಿರುವ ವಿದ್ಯುತ್ ಬೇಡಿಕೆಯನ್ನು ಸರಿದೂಗಿಸಲು ಹಲವಾರು ಪ್ರಸರಣ ಮಾರ್ಗ ಮತ್ತು ಉಪಕೇಂದ್ರಗಳನ್ನು TBCB ಮಾದರಿಯಲ್ಲಿ ಅನುಷ್ಠಾನಗೊಳಿಸುವ ಅಗತ್ಯತೆಯನ್ನು ಮನಗಂಡ ಸರ್ಕಾರವು ಈ ಕೆಳಕಂಡ ಸರ್ಕಾರಿ ಆದೇಶವನ್ನು ಹೊರಡಿಸಿದೆ.

ಸರ್ಕಾರಿ ಆದೇಶ ಸಂಖ್ಯೆ: ENERGY 73 PPT 2024,

ಬೆಂಗಳೂರು, ದಿನಾಂಕ: 30.10.2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ರಾಜ್ಯದಲ್ಲಿ KERC ನಿಗದಿಪಡಿಸಿದ ರೂ.100 ಕೋಟಿ ಮೀರಿದ ಎಲ್ಲಾ ಹೊಸ ವಿದ್ಯುತ್ ಪ್ರಸರಣ ಮಾರ್ಗ ಮತ್ತು ಉಪಕೇಂದ್ರಗಳ ಕಾಮಗಾರಿಗಳನ್ನು TBCB ಮಾದರಿಯಲ್ಲಿ ಅನುಷ್ಠಾನಗೊಳಿಸುವ ನಿಟ್ಟಿನಲ್ಲಿ PCKL ನಿಯಮಿತವನ್ನು Bid Process Co-ordinator (BPC) ಎಂದು ನೇಮಿಸಿದೆ.

BPC ಆಗಿ PCKL ಸಂಸ್ಥೆಯ ಜವಾಬ್ದಾರಿಗಳು:

- i. In accordance with the TBCB guidelines and other documents issued by MoP/ “State Empowered Committee on transmission” co-ordinate with the member convener of the “State Empowered Committee on transmission” and take up the transmission projects under TBCB mode in the State.

- ii. **Constitution of Bid Opening Committee and Bid Evaluation Committee** - PCKL shall constitute a committee for opening of bids and evaluation of bids separately with similar composition as for inter-state transmission systems.
- **Bid Opening committee** - at least one member from CEA and one member from BPC.
 - **Bid Evaluation Committee** - at least one representative from CEA and not less than two representatives from the concerned Regional Power Committees and one independent member.
- iii. **Mechanism for monitoring of the projects under TBCB** – For Inter-State Transmission projects, framework has been formulated for appointment of Independent Engineer based on Quality and Cost based selection (QCBS). PCKL may adopt the same.
- iv. **Creation of payment security mechanism** – Payment security shall be made available to TSP by the user of Transmission Services being provided by the TSP.
- v. PCKL may avail services of consultants if required.
- vi. KPTCL to provide necessary human resources to PCKL.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ವಿನೋದ್ ಕುಮಾರ್ ಡಿ. ಎಂ.)
ಸರ್ಕಾರದ ಅಧೀನ ಕಾರ್ಯದರ್ಶಿ
ಇಂಧನ ಇಲಾಖೆ

PR-142

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಕರ್ನಾಟಕ ಮಾಧ್ಯಮ ಮಾನ್ಯತಾ ನಿಯಮಗಳು-
2024(ಪರಿಷ್ಕೃತ ನಿಯಮಗಳು) ಅನ್ನು ಹೊರಡಿಸುವ ಬಗ್ಗೆ.

ಓದಲಾಗಿದೆ: ಆಯುಕ್ತರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ
ಇವರ ಪತ್ರ :ವಾಸಾಸಂಇ/ಸುಮಪ/ಮಾ.ಮಾ.ನಿಯಮ/2023-
24/3435 ದಿನಾಂಕ:04/08/2023.

ಪ್ರಸ್ತಾವನೆ:

ಪ್ರಸಕ್ತ ಕಾಲಮಾನದಲ್ಲಿ ಮಾಧ್ಯಮ ಕ್ಷೇತ್ರದಲ್ಲಿ ಆಗುತ್ತಿರುವ ಡಿಜಿಟಲ್ ವಿದ್ಯುನ್ಮಾನ ಬೆಳವಣಿಗೆಗಳು ಹಾಗೂ ಬದಲಾವಣೆಗಳನ್ನು ಗಮನದಲ್ಲಿಟ್ಟುಕೊಂಡು ಪ್ರಸ್ತುತ ಚಾಲ್ತಿಯಲ್ಲಿರುವ ಕರ್ನಾಟಕ ಮಾಧ್ಯಮ ಮಾನ್ಯತಾ ನಿಯಮಗಳು-2009ನ್ನು ಪರಿಷ್ಕರಿಸಬೇಕಾಗಿರುವುದನ್ನು ಮನಗಂಡು, ಅಗತ್ಯ ಮಾರ್ಪಾಡುಗಳೊಂದಿಗೆ ಪರಿಷ್ಕೃತ ಕರ್ನಾಟಕ ಮಾಧ್ಯಮ ಮಾನ್ಯತಾ ನಿಯಮಗಳನ್ನು ಸಿದ್ಧಪಡಿಸಿ ಸಲ್ಲಿಸುತ್ತಾ, ಅದರನ್ವಯ ಪರಿಷ್ಕರಿಸಿ ಆದೇಶ ಹೊರಡಿಸುವಂತೆ ಮೇಲೆ ಓದಲಾದ ಪತ್ರದಲ್ಲಿ ಆಯುಕ್ತರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ, ಬೆಂಗಳೂರು ಇವರು ಕೋರಿರುತ್ತಾರೆ.

ಪ್ರಸ್ತಾವನೆಯನ್ನು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರಿ ಆದೇಶ ಸಂ: ಕೆಸಿಐ-ವಿಪಿಜೆ/25/2024, ಬೆಂಗಳೂರು, ದಿನಾಂಕ:05/10/2024

ಪ್ರಸ್ತಾವನೆಯಲ್ಲಿನ ವಿಷಯಗಳನ್ನು ಪರಿಶೀಲಿಸಿದ ನಂತರ ಸರ್ಕಾರವು ಈ ಆದೇಶದೊಂದಿಗೆ ಲಗತ್ತಿಸಿರುವ ಕರ್ನಾಟಕ ಮಾಧ್ಯಮ ಮಾನ್ಯತಾ ನಿಯಮಗಳು-2024 (ಪರಿಷ್ಕೃತ ನಿಯಮಗಳು) ಅನ್ನು ಅನುಮೋದಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಂ.ಜೆ.ಸಿಂತ್)

ಸರ್ಕಾರದ ಅಧೀನ ಕಾರ್ಯದರ್ಶಿ
ಕನ್ನಡ, ಸಂಸ್ಕೃತಿ ಮತ್ತು ವಾರ್ತಾ ಇಲಾಖೆ,
(ವಾರ್ತಾ ಶಾಖೆ)

ಕರ್ನಾಟಕ ಮಾಧ್ಯಮ ಮಾನ್ಯತಾ ನಿಯಮಗಳು -2024 (ಪರಿಷ್ಕೃತ ನಿಯಮಗಳು)

		ನಿಯಮಗಳು
01	ಹೆಸರು ಮತ್ತು ಆರಂಭ	1. ಈ ನಿಯಮಗಳನ್ನು ಕರ್ನಾಟಕ ರಾಜ್ಯ ಮಾಧ್ಯಮ ಮಾನ್ಯತಾ ನಿಯಮಗಳು-2024 ಎಂದು ಕರೆಯಬಹುದು. 2. ಈ ನಿಯಮಗಳು ರಾಜ್ಯ ಪತ್ರದಲ್ಲಿ ಪ್ರಕಟಿಸಿದ ದಿನದಿಂದ ಜಾರಿಗೆ ಬರುತ್ತದೆ
02	ವ್ಯಾಖ್ಯಾನ (ಪರಿಭಾಷೆಗಳು)	ಈ ನಿಯಮಗಳಲ್ಲಿ ಸಂದರ್ಭಕ್ಕೆ ಬೇರೆ ಆರ್ಥಿಕ ಅಗತ್ಯವಿದ್ದು ಹೊರತು, 1. ಸರ್ಕಾರ: ಸರ್ಕಾರ ಎಂದರೆ ಕರ್ನಾಟಕ ಸರ್ಕಾರ 2. ಮಾಧ್ಯಮ ಮಾನ್ಯತೆ : ಅಧಿಕೃತ ಮಾಧ್ಯಮ ಪ್ರತಿನಿಧಿ ಎಂದು ಗುರುತಿಸಲು ರಾಜ್ಯ ಸರ್ಕಾರ ನೀಡುವ ಮಾನ್ಯತೆ. ಮಾನ್ಯತೆ ಪಡೆದ ಪತ್ರಕರ್ತ ಎಂದರೆ ಖಾಸಗಿ ಮಾಧ್ಯಮದ ಪತ್ರಕರ್ತರು, ಸ್ಥಿರ ಛಾಯಾಗ್ರಾಹಕರು ಹಾಗೂ ಬಿಂಬ ಗ್ರಾಹಕರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ವಾರ್ತಾ ಸಹಾಯಕರು ಹಾಗೂ ಮೇಲ್ವಿಚಾರಣೆ ಅಧಿಕಾರಿಗಳು. 3. ಮಾಧ್ಯಮ ಮಾನ್ಯತಾ ಪತ್ರ : ಸದರಿ ನಿಯಮಗಳಲ್ಲಿ ಹೇಳಲಾದ ಷರತ್ತುಗಳನ್ನು ಪೂರ್ಣಗೊಳಿಸುವ ಮಾಧ್ಯಮ ಸಂಸ್ಥೆಯ ಮಾಧ್ಯಮ ಪ್ರತಿನಿಧಿಗೆ ಸರ್ಕಾರದ ಪರವಾಗಿ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ ನೀಡುವ ಮಾಧ್ಯಮ ಮಾನ್ಯತಾ ಪತ್ರ 4. ಮಾನ್ಯತಾ ಸಮಿತಿ : ರಾಜ್ಯ, ರಾಜ್ಯ, ಪ್ರಾದೇಶಿಕ, ಜಿಲ್ಲಾ ಹಾಗೂ ಅಗತ್ಯ ಸಂದರ್ಭಗಳಲ್ಲಿ ಅಂತಾರಾಷ್ಟ್ರೀಯ ಸುದ್ದಿ ಮಾಧ್ಯಮದ ಪ್ರತಿನಿಧಿಗಳಿಗೆ ಮಾಧ್ಯಮ ಮಾನ್ಯತೆ ನೀಡಲು ಈ ನಿಯಮಗಳಲ್ಲಿ ರಚಿಸಲಾದ ಕರ್ನಾಟಕ ಮಾಧ್ಯಮ ಮಾನ್ಯತಾ ಸಮಿತಿ. ಅಂತಾರಾಷ್ಟ್ರೀಯ ಮಾಧ್ಯಮ ಪ್ರತಿನಿಧಿಗೆ ಮಾಧ್ಯಮ

		ಮಾನ್ಯತಾ ಸಮಿತಿಯಲ್ಲಿ ಮಂಡಿಸುವ ಮುನ್ನ ಗೃಹ ಮಂತ್ರಾಲಯದ ನಿರಾಕ್ಷೇಪಣಾ ಪತ್ರ ಸಲ್ಲಿಸಬೇಕು.
		5. ಆಯುಕ್ತರು: ಆಯುಕ್ತರು ಎಂದರೆ ಆಯುಕ್ತರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ, ಕರ್ನಾಟಕ ಸರ್ಕಾರ.
		6. ನಿರ್ದೇಶಕರು: ನಿರ್ದೇಶಕರು ಎಂದರೆ ನಿರ್ದೇಶಕರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ, ಕರ್ನಾಟಕ ಸರ್ಕಾರ
		7. ಮಾನ್ಯತಾ ಪತ್ರದ ಬಳಕೆ : ಮಾಧ್ಯಮ ಮಾನ್ಯತಾ ಪತ್ರವು ಕರ್ನಾಟಕ ರಾಜ್ಯದ ರಾಜಧಾನಿ ಸೇರಿದಂತೆ ರಾಜ್ಯದ ಇತರ ಭಾಗಗಳಲ್ಲಿರುವ ಸರ್ಕಾರಿ ಕಚೇರಿ ಮತ್ತು ಸರ್ಕಾರದ ಅಧಿಕಾರಿಗಳಿಂದ ಸಾರ್ವಜನಿಕ ಹಿತಾಸಕ್ತಿ ಮತ್ತು ಜನಪರ ಕಾಳಜಿ ಹೊಂದಿರುವ ವಿಷಯಕ್ಕೆ ಸಂಬಂಧಿಸಿದ ಮಾಹಿತಿ, ಪತ್ರಿಕಾ ಪ್ರಕಟಣೆ, ದಸ್ತಾವೇಜು, ಹಿನ್ನೆಲೆ ಅಡಕಗಳು, ವಿವಿಧ ನಿಯಮಗಳು, ಸೂಚನಾ ಪತ್ರಗಳು, ಸುದ್ದಿ ಆಧಾರಿತ ಮಾಹಿತಿ ಹಾಗೂ ಚಿತ್ರಗಳನ್ನು ಸಂಗ್ರಹಿಸಲು ಮಾತ್ರ ಮತ್ತು ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ಮಾಧ್ಯಮ ಪಟ್ಟಿಯಲ್ಲಿರುವ ಅಥವಾ ಮಾನ್ಯತೆ ಪಡೆದಿರುವ ಉಪಗ್ರಹ ಆಧಾರಿತ ಸುದ್ದಿವಾಹಿನಿಗಳ ಅಧಿಕೃತ ಬಾಡ್ವಿದಾರರಿಗೆ ವಿಡಿಯೋ ಚಿತ್ರೀಕರಣ ಮಾಡಲು ಅವಕಾಶ ಮಾಡಿಕೊಡುತ್ತದೆ. ಸರ್ಕಾರದ ಶಿಷ್ಟಾಚಾರವನ್ನು ಉಲ್ಲಂಘಿಸಿದಲ್ಲಿ ಇಲ್ಲವೇ ಅದಕ್ಕೆ ಭಂಗ/ ಚ್ಯುತಿ ತಂದಲ್ಲಿ, ಮೇಲೆ ಉಲ್ಲೇಖಿಸಿದ ಸೌಲಭ್ಯಗಳನ್ನು ಹಿಂದಕ್ಕೆ ಪಡೆಯುವ ಅಧಿಕಾರ ಮತ್ತು ವ್ಯಾಪ್ತಿಯನ್ನು ಆಯುಕ್ತರು / ನಿರ್ದೇಶಕರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ ಇವರು ಕಾಯ್ದಿರಿಸಿಕೊಂಡಿರುತ್ತಾರೆ. ಬಳಿಕ ಮಾನ್ಯತಾ ಸಮಿತಿಯ ಸಭೆಯಲ್ಲಿ ಮಂಡಿಸಿ ಇಲಾಖಾ ತೀರ್ಮಾನವನ್ನು ಅಖೈರುಗೊಳಿಸಲು ಅವಕಾಶವಿದೆ. ಈ ವಿಷಯದಲ್ಲಿ ಯಾವುದೇ ತೊಡಕು ಅಥವಾ ಸಮಸ್ಯೆ ಉದ್ಭವಿಸಿದ್ದಲ್ಲಿ ಅವುಗಳ ಬಗ್ಗೆ ಸರ್ಕಾರದ ತೀರ್ಮಾನವೇ ಅಂತಿಮವಾಗಿರುತ್ತದೆ.
		8. ಇತರೆ ಸಂದರ್ಭ : ಸರ್ಕಾರದ ವಿವಿಧ ಕಾರ್ಯ ಚಟುವಟಿಕೆಗಳಾದ ಸಭೆ- ಸಮಾರಂಭ, ಕಾರ್ಯಕ್ರಮ ಪ್ರವೇಶ, ಪ್ರಯಾಣ, ಸಂಶೋಧನೆ, ದಾಖಲೀಕರಣ ಹಾಗೂ ಮಾಧ್ಯಮ ಪ್ರತಿನಿಧಿಗಳಿಗೆ ನೀಡುವ ವಿನಾಯಿತಿ, ರಿಯಾಯಿತಿಗಳನ್ನು ಪಡೆದುಕೊಳ್ಳಲು ಮಾಧ್ಯಮ ಮಾನ್ಯತಾ ಪತ್ರ ಅವಕಾಶ ಮಾಡಿಕೊಡುತ್ತದೆ.
03	ಮಾಧ್ಯಮ ಸಂಸ್ಥೆಗಳು	ಪುಸ್ತಕ ಮತ್ತು ಪತ್ರಿಕಾ ನೋಂದಣಿ ಕಾಯ್ದೆ, 1867ರ ಅನುಚ್ಛೇದ 19ಎ ಸೆಕ್ಷನ್ ಅನ್ವಯ, ನೋಂದಣಿಗೊಂಡ ಪತ್ರಿಕಾ ನೋಂದಣಿ ಸಂಖ್ಯೆ (ಆರ್‌ಎನ್‌ಐ) ಹೊಂದಿದ ವಿವಿಧ ಸಮೂಹ ಮಾಧ್ಯಮಗಳಿಗೆ ಮಾನ್ಯತೆ ನೀಡಲು ಅವುಗಳನ್ನು ಹೀಗೆ ವರ್ಗೀಕರಿಸಿದೆ. ದಿನ ಪತ್ರಿಕೆ ಹಾಗೂ ನಿಯತಕಾಲಿಕೆ, ಪ್ರಸಾರ ಭಾರತಿ ಕಾಯಿದೆ ಅನ್ವಯ ಗುರುತಿಸಿದ ಟೆಲಿವಿಷನ್/ದೂರದರ್ಶನ ಚಾನೆಲ್ (ಉಪಗ್ರಹ

		<p>ವಾಹಿನಿ), ಆಕಾಶವಾಣಿ/ಸುದ್ದಿ ಸಂಸ್ಥೆ/ ಸುದ್ದಿ ಪೂರೈಸುವ ವಿದ್ಯುನ್ಮಾನ/ಮುದ್ರಣ ಸುದ್ದಿ ಏಜೆನ್ಸಿಗಳು, ಸುದ್ದಿ ಆಧಾರಿತ ಛಾಯಾಚಿತ್ರಗಳನ್ನು ಪೂರೈಸುವ ಫೋಟೋ ಏಜೆನ್ಸಿಗಳು.</p> <p>ವಿವರಣೆ : ವೃತ್ತ ಪತ್ರಿಕೆ, ವಾರಪತ್ರಿಕೆ ಅಥವಾ ಪಾಕ್ಷಿಕ ಎಂದರೆ ವಾರಕ್ಕೆ ಕನಿಷ್ಠ ಪಕ್ಷ ಐದು ದಿನಗಳಿಗಿಂತಲೂ ಕಡಿಮೆ ಇಲ್ಲದಂತೆ ಮುದ್ರಣ ಮಾಡುವ ವೃತ್ತ ಪತ್ರಿಕೆಗಳನ್ನು ದೈನಿಕ ಎಂದೂ ವರ್ಷಕ್ಕೆ 45 ಅಥವಾ 22 ಸಂಚಿಕೆಗಳು ಹೊರತಂದಲ್ಲಿ ಅವುಗಳನ್ನು ಕ್ರಮವಾಗಿ ವಾರ ಪತ್ರಿಕೆ ಮತ್ತು ಪಾಕ್ಷಿಕ ಪತ್ರಿಕೆ ಎಂದು ಪರಿಗಣಿಸಬೇಕು.</p>
04	ಮಾಧ್ಯಮ ಪ್ರತಿನಿಧಿ	<p>ಸಂಪಾದಕರು : ಮಾಧ್ಯಮ ಸಂಸ್ಥೆಗಳಲ್ಲಿ ಪೂರ್ಣಾವಧಿಗೆ ನೇಮಕಗೊಂಡವರು ಮಾಧ್ಯಮ ಪ್ರತಿನಿಧಿಗಳು, ಸಂಪಾದಕರು, ಪ್ರಧಾನ ಸಂಪಾದಕರು, ಕಾರ್ಯನಿರ್ವಾಹಕ ಸಂಪಾದಕರು, ಕಾರ್ಯಕಾರಿ ಸಂಪಾದಕರು, ವ್ಯವಸ್ಥಾಪಕ ಸಂಪಾದಕರು, ಸ್ಥಾನಿಕ ಸಂಪಾದಕರು ವಿಶೇಷ ಸಂಪಾದಕರು, ಸಹ ಸಂಪಾದಕರು, ಸಹಾಯಕ ಸಂಪಾದಕರು, ಕಂಟೆಂಟ್ ಹೆಡ್, ಸುದ್ದಿ ಸಂಪಾದಕರು.</p> <p>ವರದಿಗಾರರು : ಪ್ರಧಾನ/ ಮುಖ್ಯ ವರದಿಗಾರರು, ಹಿರಿಯ ವರದಿಗಾರರು, ವಿಶೇಷ ವರದಿಗಾರರು, ಹಿರಿಯ ವಿಶೇಷ ವರದಿಗಾರರು, ವರದಿಗಾರ/ಉಪ ಸಂಪಾದಕರು/ ಬಾತ್ಮಿದಾರರು, ವಿಶೇಷ ಬಾತ್ಮಿದಾರರು, ಪ್ರಧಾನ/ ಮುಖ್ಯ ಬಾತ್ಮಿದಾರರು, ಪ್ರಧಾನ ಮುಖ್ಯ ಬ್ಯೂರೋ, ಬ್ಯೂರೋ ಮುಖ್ಯಸ್ಥರು ಮತ್ತು ಸುದ್ದಿ ಸಂಗ್ರಹಕ್ಕಾಗಿಯೇ ವಿವಿಧ ಹೆಸರಿನಲ್ಲಿ ಕಾರ್ಯ ನಿರ್ವಹಿಸುವ ಪ್ರತಿನಿಧಿಗಳನ್ನು ಒಳಗೊಳ್ಳುತ್ತದೆ.</p> <p>ಛಾಯಾಗ್ರಾಹಕ/ಕ್ಯಾಮರಾಮನ್: ಸುದ್ದಿ ಆಧಾರಿತ ಛಾಯಾಚಿತ್ರಗಳನ್ನು ಮುದ್ರಣ ಮಾಧ್ಯಮಕ್ಕೆ ಅಥವಾ ವಿದ್ಯುನ್ಮಾನ ಮಾಧ್ಯಮಕ್ಕೆ ಒದಗಿಸುವ ಪ್ರಧಾನ/ ಮುಖ್ಯ ಛಾಯಾಗ್ರಾಹಕರು, ಹಿರಿಯ ಛಾಯಾಗ್ರಾಹಕರು, ವಿಶೇಷ ಛಾಯಾಗ್ರಾಹಕರೂ ಹಾಗೂ ಅಂಗೀಕೃತ ಡಿಜಿಟಲ್ ಮಾಧ್ಯಮದ ಪ್ರತಿನಿಧಿಗಳು ಒಳಗೊಂಡಿರುತ್ತಾರೆ.</p> <p>ಮಾಧ್ಯಮ ಮಾನ್ಯತಾ ಪತ್ರಗಳನ್ನು ಸುದ್ದಿಗಳನ್ನು ಪ್ರಕಟಿಸುವ ಮುದ್ರಣ ಮಾಧ್ಯಮದ ದಿನಪತ್ರಿಕೆ ಹಾಗೂ ನಿಯತಕಾಲಿಕೆಗಳ ಮಾಧ್ಯಮ ಪ್ರತಿನಿಧಿಗಳಿಗೆ ಮಾತ್ರ ನೀಡಲಾಗುವುದು. ಅಂತೆಯೇ ಉಪಗ್ರಹ ಸುದ್ದಿ ವಾಹಿನಿಗಳ ಪ್ರತಿನಿಧಿಗಳಿಗೆ ಮಾಧ್ಯಮ ಮಾನ್ಯತೆ ನೀಡಲಾಗುವುದು.</p> <p>ಸಾಮಾನ್ಯ ಮನರಂಜನಾ ಹಾಗೂ ಇತರೆ ಪ್ರಕಾರಗಳ ವಾಹಿನಿಗಳ ಪ್ರತಿನಿಧಿಗಳಿಗೆ ಮಾಧ್ಯಮ ಮಾನ್ಯತಾ ಪತ್ರಗಳನ್ನು ನೀಡಲಾಗುವುದಿಲ್ಲ.</p>

05	ಮಾನ್ಯತೆಗೆ ಅರ್ಹತೆ	<ol style="list-style-type: none"> ಮಾಧ್ಯಮ ಸಂಸ್ಥೆಗಳು ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ಮಾಧ್ಯಮ ಪಟ್ಟಿಯಲ್ಲಿ ಸೇರಿರಬೇಕು, ಅರ್ಜಿದಾರರು ಪೂರ್ಣಾವಧಿಗೆ ನೇಮಕವಾಗಿದ್ದು ಕನಿಷ್ಠ ಐದು (5) ವರ್ಷ ಪತ್ರಿಕೋದ್ಯಮ ವಿದ್ಯುನ್ಮಾನ ಮಾಧ್ಯಮ ಕ್ಷೇತ್ರದಲ್ಲಿ ಸೇವಾ ಅನುಭವ ಹೊಂದಿರಬೇಕು.
06	ಮಾಧ್ಯಮ ಮಾನ್ಯತಾ ಸಮಿತಿ	<p>ಈ ಕೆಳಕಂಡ ಹದಿಮೂರು (13) ಸದಸ್ಯರನ್ನು ಒಳಗೊಂಡ ಕರ್ನಾಟಕ ಮಾಧ್ಯಮ ಸಮಿತಿಯನ್ನು ಮಾಧ್ಯಮದ ಪ್ರತಿನಿಧಿಗಳಿಗೆ ಮಾಧ್ಯಮ ಮಾನ್ಯತೆ ನೀಡುವ ಬಗ್ಗೆ ರಚಿಸತಕ್ಕದ್ದು.</p> <ol style="list-style-type: none"> ಆಯುಕ್ತರು/ಇಲಾಖಾ ಮುಖ್ಯಸ್ಥರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ - ಅಧ್ಯಕ್ಷರು ನಿರ್ದೇಶಕರು/ಜಂಟಿ ನಿರ್ದೇಶಕರು (ಆಡಳಿತ) ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ - ಸದಸ್ಯರು ಸರ್ಕಾರದಿಂದ ನಾಮ ನಿರ್ದೇಶಿತರಾದ ಕರ್ನಾಟಕ ಕಾರ್ಯನಿರತ ಪತ್ರಕರ್ತರ ಸಂಘದ ಓರ್ವ ಪ್ರತಿನಿಧಿ - ಸದಸ್ಯರು ಸರ್ಕಾರದಿಂದ ನಾಮ ನಿರ್ದೇಶಿತರಾದ ಬೆಂಗಳೂರು ವರದಿಗಾರರ ಒಕ್ಕೂಟದ ಓರ್ವ ಪ್ರತಿನಿಧಿ - ಸದಸ್ಯರು ಸರ್ಕಾರದಿಂದ ನಾಮ ನಿರ್ದೇಶಿತರಾದ ಕರ್ನಾಟಕ ರಾಜ್ಯದ ಜಿಲ್ಲಾ ಸಂಪಾದಕರ ಸಂಘದ ಓರ್ವ ಪ್ರತಿನಿಧಿ - ಸದಸ್ಯರು ಸರ್ಕಾರದಿಂದ ನಾಮ ನಿರ್ದೇಶಿತರಾದ ಬೆಂಗಳೂರು ವರದಿಗಾರರ ಒಕ್ಕೂಟದ ವಿದ್ಯುನ್ಮಾನ ಮಾಧ್ಯಮದ ಓರ್ವ ಪ್ರತಿನಿಧಿ - ಸದಸ್ಯರು ಬೆಂಗಳೂರು ಛಾಯಾಗ್ರಾಹಕ/ಕ್ಯಾಮರಾಮನ್ ಒಕ್ಕೂಟದ ಓರ್ವ ಪ್ರತಿನಿಧಿ- ಸದಸ್ಯರು ಸರ್ಕಾರ ನೇಮಿಸುವ ಮಾಧ್ಯಮದ ಆರು ಪ್ರತಿನಿಧಿಗಳು ಪರಿಶಿಷ್ಟ ಜಾತಿಯ ಪ್ರತಿನಿಧಿ -1 ಪರಿಶಿಷ್ಟ ಪಂಗಡದ ಪ್ರತಿನಿಧಿ-1 ಮಹಿಳಾ ಪ್ರತಿನಿಧಿ -1, ಸಾಮಾನ್ಯ-1 ಹಿಂದುಳಿದ ವರ್ಗ - 1 ಡಿಜಿಟಲ್ ಮೀಡಿಯಾ ಪ್ರತಿನಿಧಿ-1 ಸಮಿತಿಗೆ ಸದಸ್ಯರಾಗಿ ನೇಮಕಗೊಳ್ಳುವವರೆಲ್ಲರೂ ಕಡ್ಡಾಯವಾಗಿ ಮಾನ್ಯತೆ ಹೊಂದಿರುವ ಮಾಧ್ಯಮ ಪ್ರತಿನಿಧಿಗಳಾಗಿರಬೇಕು.
07.	ಸಮಿತಿಯ ಅವಧಿ ಮತ್ತು ಸದಸ್ಯತ್ವ ರದ್ದತಿ	<ol style="list-style-type: none"> ಸಮಿತಿಯ ಅವಧಿ ಕನಿಷ್ಠ ಎರಡು ವರ್ಷಗಳು (24 ತಿಂಗಳು) ಸರ್ಕಾರೇತರ ಸದಸ್ಯರಿಗೆ ಎರಡನೇ ಅವಧಿಗೆ ಸದಸ್ಯರಾಗುವ ಅವಕಾಶವಿಲ್ಲ. ಹೊಸ ಸಮಿತಿ ರಚನೆಯಾಗುವವರೆಗೆ ಹಳೆಯ

		<p>ಸಮಿತಿಯೇ ಮುಂದುವರೆಯುತ್ತದೆ.</p> <p>4. ಒಂದು ವೇಳೆ ಸಭೆಯಲ್ಲಿ ಕೈಗೊಳ್ಳುವ ನಿರ್ಣಯ ಒಮ್ಮತದ ಅಭಿಪ್ರಾಯಕ್ಕೆ ಬರದಿದ್ದಾಗ ಅಧ್ಯಕ್ಷರಿಗೆ ಮತ ಚಲಾಯಿಸುವ ಅಧಿಕಾರವಿರುತ್ತದೆ.</p> <p>5. ವರ್ಷವೊಂದರಲ್ಲಿ ಕನಿಷ್ಠ ಮೂರು ಬಾರಿಗೆ ಕಡಿಮೆ ಇಲ್ಲದಂತೆ ಸಭೆ ಆಯೋಜಿಸುವುದು, ನಾಲ್ಕನೇ ಮೂರರಷ್ಟು (4/3).</p> <p>6 ಸಭೆಯಲ್ಲಿ ಕನಿಷ್ಠ 09 (ಒಂಭತ್ತು) ಸದಸ್ಯರ ಬಲ ಇರಬೇಕು ರಾಜೀನಾಮೆ ಇಲ್ಲವೆ ಮರಣ/ಅಕಾಲಿಕ ಮರಣದಿಂದ ಅಥವಾ ಇನ್ನಾವುದೇ ರೀತಿಯಿಂದ ತೆರವಾದ ಸ್ಥಾನಗಳಿಗೆ ಮೂರು ತಿಂಗಳ ಒಳಗಾಗಿ ಮರು ನೇಮಕ ಮಾಡುವುದು.</p> <p>7 ಸತತವಾಗಿ ಮೂರು ಸಭೆಗಳಿಗೆ ಹಾಜರಾಗದವರ ಸದಸ್ಯತ್ವವನ್ನು ಸಮಿತಿಯ ಅನುಮೋದನೆ ಯೊಂದಿಗೆ ನೋಟೀಸು ಜಾರಿಗೊಳಿಸಿ ಸಕಾರಣವಿಲ್ಲದಿದ್ದಲ್ಲಿ ರದ್ದುಗೊಳಿಸುವುದು.</p> <p>8 ಸದಸ್ಯರು ಸತತವಾಗಿ ಮೂರು ಬಾರಿ ಸಭೆಗೆ ಗೈರುಹಾಜರಾದ ಬಗ್ಗೆ ಸಮರ್ಥನೀಯ ಹಾಗೂ ಸಕಾರಣಗಳನ್ನು ನೀಡಿದಲ್ಲಿ ಸಮಿತಿಯ ಅನುಮೋದನೆಯೊಂದಿಗೆ ಸದಸ್ಯತ್ವ ಮುಂದುವರೆಯುವುದು.</p>
08.	ಮಾನ್ಯತೆಯ ವ್ಯಾಪ್ತಿ	<p>1. ಮಾನ್ಯತಾ ಪತ್ರದ ವ್ಯಾಪ್ತಿಯು ಆಯಾ ಜಿಲ್ಲೆಗೆ ಸೀಮಿತ.</p> <p>2. ಮಾನ್ಯತಾ ಪತ್ರದಲ್ಲಿ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ ಮತ್ತು ಸಂಬಂಧಿಸಿದ ಜಿಲ್ಲೆಯ ಹೆಸರು ನಮೂದಿಸಬೇಕು</p> <p>3. ಬೆಂಗಳೂರು ಮತ್ತು ಇತರ ಜಿಲ್ಲೆಗಳಿಗೆ ನೀಡುವ ಕಾರ್ಡಿನ ಬಣ್ಣ ಬೇರೆಯದ್ದಾಗಿರಬೇಕು.</p> <p>4. ಹವ್ಯಾಸಿ ಮಾಧ್ಯಮ ಪ್ರತಿನಿಧಿಗಳಿಗೆ ನೀಡುವ ಕಾರ್ಡಿನ ಬಣ್ಣ ಪ್ರತ್ಯೇಕವಾಗಿರಬೇಕು.</p>
09.	ಮಾನ್ಯತೆಯ ಪತ್ರ	<p>1. ಮಾನ್ಯತೆಯು ಸುದ್ದಿ ಮಾಧ್ಯಮದ ಪ್ರತಿನಿಧಿಗಳಿಗೆ ಅಧಿಕೃತ ಸ್ಥಾನಮಾನ ನೀಡುವುದಿಲ್ಲ. ಬದಲಿಗೆ ಇಂತಹ ಮಾಧ್ಯಮ ಸಂಸ್ಥೆಯನ್ನು ಪ್ರತಿನಿಧಿಸುತ್ತಾರೆಂದಷ್ಟೇ ಗುರುತಿಸುತ್ತದೆ.</p> <p>2. ಮಾನ್ಯತೆಯು ಕೇವಲ ವ್ಯಕ್ತಿಗತವಾದದ್ದು, ಅದನ್ನು ವರ್ಗಾಯಿಸಲು ಸಾಧ್ಯವಿಲ್ಲ.</p> <p>3. ಮಾಧ್ಯಮ ಪ್ರತಿನಿಧಿಗಳು ಪ್ರತಿನಿಧಿಸುವ ಮಾಧ್ಯಮಗಳಲ್ಲಿ ಮತ್ತು ಸಂದರ್ಶಕರ ಪತ್ರ, ಪರಿಚಯ ಪತ್ರ (ವಿಸಿಟಿಂಗ್ ಕಾರ್ಡ್) ಚೀಟಿಗಳಲ್ಲಿ ಕರ್ನಾಟಕ ಸರ್ಕಾರದಿಂದ ಮಾನ್ಯತೆ ಪಡೆದವರು ಎಂದು ನಮೂದಿಸುವುದು ನಿಯಮ ಬಾಹಿರ.</p>

10.	ಮಾನ್ಯತೆ ರದ್ದತಿ	<p>1. ಪತ್ರಿಕಾ ಮಾನ್ಯತೆಯನ್ನು ದುರುಪಯೋಗ ಪಡಿಸಿಕೊಂಡಲ್ಲಿ ಹಾಗೂ ನಿಯಮಾವಳಿಯನ್ನು ಉಲ್ಲಂಘಿಸಿದಲ್ಲಿ ಇಲಾಖಾ ಮುಖ್ಯಸ್ಥರು ಅಂತಹವರ ಮಾನ್ಯತೆಯನ್ನು ಸದಸ್ಯರ ಮೂರನೇ ಎರಡಷ್ಟು ನಿರ್ಣಯದ ಪರವಾಗಿ ಸಮ್ಮತಿ ಪಡೆದು ರದ್ದುಗೊಳಿಸಬಹುದು. ಇದಕ್ಕೆ ಮುನ್ನ ಮಾನ್ಯತೆ ರದ್ದಾಗುವವರಿಗೆ ನೋಟೀಸ್ ನೀಡಿ ಸಮಜಾಯಿಷಿ/ವಿವರಣೆ ಪಡೆಯಬೇಕು.</p> <p>2. ಯಾವುದೇ ಮಾನ್ಯತೆ ನೀಡುವ ಅಥವಾ ರದ್ದುಪಡಿಸುವ ಸಮಿತಿಯ ನಿರ್ಧಾರವು ಸಮಿತಿಯ ಅಧ್ಯಕ್ಷರಿಗೆ ಒಪ್ಪಿಗೆಯಾಗದಿದ್ದಲ್ಲಿ ಆ ಬಗ್ಗೆ ಸರ್ಕಾರದ ಗಮನಕ್ಕೆ ತರಬೇಕು, ಅಂತಿಮ ನಿರ್ಧಾರ ಸರ್ಕಾರದ್ದಾಗಿರುತ್ತದೆ.</p> <p>3. ಮಾನ್ಯತಾ ಕೋರಿಕೆ ಅರ್ಜಿಯಲ್ಲಿ ನೀಡಿರುವ ವಿವರಣೆ, ಹೇಳಿಕೆ ಮತ್ತು ದಾಖಲೆಗಳಲ್ಲಿ ಅಸತ್ಯ ಸಂಗತಿಗಳು ಕಂಡುಬಂದಲ್ಲಿ ಮಾನ್ಯತೆಯನ್ನು ರದ್ದುಗೊಳಿಸಬಹುದು.</p> <p>4. ವೃತ್ತಿಗೆ ಕುಂದು ತರುವ ರೀತಿಯಲ್ಲಿ ನಡೆದುಕೊಂಡಲ್ಲಿ ಹಾಗೂ ಸುದ್ದಿ ಸಂಗ್ರಹಣೆಗೆ ಬೇಕಾದ ಸೌಲಭ್ಯವನ್ನು ಹೊರತುಪಡಿಸಿ, ಇನ್ನಿತರ ಯಾವುದೇ ಕಾರಣಕ್ಕೆ ದುರುಪಯೋಗಪಡಿಸಿ ಕೊಂಡಾಗ ಮಾನ್ಯತಾ ಸಮಿತಿಯು ಮಾನ್ಯತೆಯನ್ನು ರದ್ದುಗೊಳಿಸಬಹುದು.</p>
		<p>5. ಮಾಧ್ಯಮಗಳ ಪ್ರತಿನಿಧಿಗಳು ಯಾವುದೇ ಮೊಕದ್ದಮೆಗಳಿಂದ ಜೈಲು ವಾಸಕ್ಕೆ ಒಳಗಾದರೆ ಅಥವಾ ಭಾರತೀಯ ಪತ್ರಿಕಾ ಮಂಡಳಿಯಿಂದ ವೈಯಕ್ತಿಕವಾಗಿ ಛೇದನಾ ಅಥವಾ ದಂಡ ಹಾಕಿಸಿಕೊಂಡಿದ್ದಲ್ಲಿ ಇಲ್ಲವೆ ಎರಡಕ್ಕೂ ಒಳಗಾಗಿದ್ದಲ್ಲಿ, ಪತ್ರಿಕೆಗೆ ವಿಧಿಸುವ ನಿಬಂಧನೆ ಅಥವಾ ಕ್ರಿಮಿನಲ್ ಮೊಕದ್ದಮೆಗಳಲ್ಲಿ ಭಾಗಿಯಾಗಿ ವಿಚಾರಣೆಯನ್ನು ಎದುರಿಸುತ್ತಿದ್ದರೆ ವಿಚಾರಣೆ ಮುಗಿಯುವವರೆಗೆ ಪತ್ರಿಕಾ ಮಾನ್ಯತೆಯನ್ನು ಆಯುಕ್ತರು/ನಿರ್ದೇಶಕರು ಅಮಾನತ್ತಿನಲ್ಲಿ ಇಟ್ಟು ನಂತರ ಸಭೆಗೆ ತಿಳಿಸಿ ರದ್ದುಗೊಳಿಸಬಹುದು. ಅವಶ್ಯವಿದ್ದಲ್ಲಿ, ರಾಜ್ಯ ಪೊಲೀಸ್ ಇಲಾಖೆಯಿಂದ ಪರಿಶೀಲನಾ ವರದಿ ಪಡೆಯುವುದು.</p>
		<p>6. ಮುಷ್ಕರಗಳನ್ನು ಹೊರತುಪಡಿಸಿ ಯಾವುದೇ ಮಾಧ್ಯಮವು ನಿರಂತರವಾಗಿ ಮೂರು ತಿಂಗಳ ಕಾಲ ಪ್ರಕಟಣೆ/ಪ್ರಸಾರ/ಬಿತ್ತರಣೆಯನ್ನು ನಿಲ್ಲಿಸಿದ ಸಂದರ್ಭದಲ್ಲಿ ಆಯಾ ಮಾಧ್ಯಮ ಸಂಸ್ಥೆಯನ್ನು ಪ್ರತಿನಿಧಿಸುವ ಪ್ರತಿನಿಧಿಯ ಮಾನ್ಯತೆ ತನ್ನಿಂದ ತಾನೇ ರದ್ದಾಗುತ್ತದೆ ಬಳಿಕ ಇದನ್ನು ಸಮಿತಿಯ ಗಮನಕ್ಕೆ ತರುವುದು.</p>
11.	ಮಾನ್ಯತೆ ನವೀಕರಣ	<p>1. ಮಾನ್ಯತಾ ಪತ್ರದ ಅವಧಿ ಎರಡು ವರ್ಷ. ಈ ಅವಧಿ ಮುಗಿದ ಒಂದು ತಿಂಗಳ ಒಳಗಾಗಿ ಮಾನ್ಯತೆಯನ್ನು ನವೀಕರಿಸಿಕೊಳ್ಳಲು ಅರ್ಜಿ ಸಲ್ಲಿಸಬೇಕು.</p> <p>2. ಹಿಂದೆ ಹೊಂದಿದ್ದ, ಮಾನ್ಯತಾ ಪತ್ರವನ್ನು ಇಲಾಖೆಗೆ ಹಿಂದಿರುಗಿಸಿದ ಬಳಿಕವೇ ಹೊಸ ಮಾನ್ಯತಾ ಪತ್ರವನ್ನು ಪಡೆದುಕೊಳ್ಳಬೇಕು.</p>

		<p>3. ಒಂದು ತಿಂಗಳ ಒಳಗಾಗಿ ನವೀಕರಿಸಿ ಕೊಳ್ಳದಿದ್ದಲ್ಲಿ, ಮಾನ್ಯತೆಯು ತಾನಾಗಿಯೇ ರದ್ದುಗೊಳ್ಳುವುದು.</p> <p>4. ನಿಗದಿತ ಅವಧಿಯೊಳಗೆ ನವೀಕರಿಸಿಕೊಳ್ಳಲು ಸಾಧ್ಯವಾಗದಿದ್ದಲ್ಲಿ ಆ ಬಗ್ಗೆ ಸಮರ್ಥನೀಯ ಹಾಗೂ ಸಕಾರಣಗಳನ್ನು ನೀಡಿ ಸಮಿತಿಯ ಅನುಮೋದನೆಯೊಂದಿಗೆ ಮುಂದುವರಿಸಿ ಕೊಳ್ಳಬಹುದು.</p> <p>5. ಹವ್ಯಾಸಿ ಪತ್ರಕರ್ತರು ಮಾಧ್ಯಮ ಮಾನ್ಯತಾ ಪತ್ರವನ್ನು ನವೀಕರಿಸಿಕೊಳ್ಳುವ ಸಂದರ್ಭದಲ್ಲಿ ತಾವು ಸಕ್ರಿಯರಾಗಿರುವ ಬಗ್ಗೆ ದಾಖಲೆ ಒದಗಿಸಬೇಕು ಅಥವಾ ಉಪಗ್ರಹ ಸುದ್ದಿವಾಹಿನಿಗಳಲ್ಲಿನ ಚರ್ಚಾ ಗೋಷ್ಠಿಗಳಲ್ಲಿ ಪಾಲ್ಗೊಂಡಿರುವ ಬಗ್ಗೆ ದಾಖಲೆ ಒದಗಿಸಬೇಕು. ಪತ್ರಿಕೆಗಳಿಗೆ ಲೇಖನಗಳನ್ನು ಬರೆಯುತ್ತಿರುವ, ಛಾಯಾಚಿತ್ರಗಳನ್ನು ಒದಗಿಸುತ್ತಿರುವ ಕುರಿತು ಕಳೆದ ಆರು ತಿಂಗಳ ಬೈಲೈನ್ ಹೊಂದಿದ ಮಾಧ್ಯಮದ ಪ್ರತಿಗಳನ್ನು ಸಲ್ಲಿಸಬೇಕು</p>
12.	ವರ್ಗಾವಣೆ ಸಂದರ್ಭದಲ್ಲಿ	<p>ಒಂದು ಜಿಲ್ಲೆಯಿಂದ ಮತ್ತೊಂದು ಜಿಲ್ಲೆಗೆ ವರ್ಗಾವಣೆ ಹೊಂದಿದ ಸಂದರ್ಭದಲ್ಲಿ ಮಾಧ್ಯಮ ಮಾನ್ಯತಾ ಪತ್ರವನ್ನು ವರ್ಗಾವಣೆ ಮಾಡಲು ಈ ನಿಯಮಗಳನ್ನು ಅನುಸರಿಸಬೇಕು.</p> <p>1. ವರ್ಗಾವಣೆ ಹೊಂದಿದ ಜಿಲ್ಲೆಯಲ್ಲಿ ಮಾನ್ಯತಾ ಪತ್ರವು ಸಿಂಧುತ್ವ ಅವಧಿಯೊಳಗೆ ಇದ್ದು, ಸದರಿ ಸಂಸ್ಥೆಯಲ್ಲೇ ಕಾರ್ಯನಿರ್ವಹಿಸುತ್ತಿದ್ದಲ್ಲಿ, ಮತ್ತೊಂದು ಜಿಲ್ಲೆಯಲ್ಲಿ ಮುಂದುವರಿಸಲು ಅವಕಾಶವಿರುವುದಿಲ್ಲ, ಮಾನ್ಯತೆಗೆ ಹೊಸದಾಗಿ ಅರ್ಜಿ ಸಲ್ಲಿಸಬೇಕು.</p> <p>2. ವರ್ಗಾವಣೆ ಹೊಂದಿದ ಜಿಲ್ಲೆಯಿಂದ ನಿರ್ದಿಷ್ಟಗೊಳಿಸಿದ ಮಾನ್ಯತೆ ಸಂಖ್ಯೆಗಿಂತ ಹೆಚ್ಚು ಪತ್ರಕರ್ತರು ಇದ್ದಲ್ಲಿ ಆ ಪತ್ರಿಕೆಯ ಸಂಪಾದಕರು ಸೂಚಿಸಿದವರಿಗೆ ಮಾನ್ಯತೆಯನ್ನು ಮುಂದುವರಿಸಲಾಗುವುದು.</p> <p>3. ಆವೃತ್ತಿಯನ್ನು ಮುದ್ರಿಸುತ್ತಿರುವ ಜಿಲ್ಲೆಗೆ ನಿಗದಿಗೊಳಿಸಿರುವ ಮಾನ್ಯತೆಯ ಸಂಖ್ಯೆಗಿಂತ ಅಧಿಕವಾಗಿದ್ದಲ್ಲಿ, ಸಂಪಾದಕರು/ಸ್ಥಾನಿಕ ಸಂಪಾದಕರು/ ಬ್ಯಾರೋ ಮುಖ್ಯಸ್ಥರುಗಳ ಶಿಫಾರಸ್ಸಿಗೆ ಅನುಗುಣವಾಗಿ/ಪ್ರಸಾರ ಸಂಖ್ಯೆಗೆ ಅನುಗುಣವಾಗಿ ಗರಿಷ್ಠ ಮೂವರಿಗೆ ಮೀರದಂತೆ ಮಾನ್ಯತೆಯನ್ನು ನೀಡುವುದು.</p>
13.	ಮಾನ್ಯತಾ ಪತ್ರ ಕಳೆದು ಹೋದಾಗ	<p>1. ಒಂದು ವೇಳೆ ಮಾನ್ಯತಾ ಪತ್ರ ಕಳೆದು ಹೋದಲ್ಲಿ ಮಾನ್ಯತಾ ಪತ್ರ ಕಳೆದು ಹೋದ ಪ್ರದೇಶದ ವ್ಯಾಪ್ತಿಯಲ್ಲಿನ ಪೊಲೀಸ್ ಠಾಣೆಯಿಂದ ದೂರು ದಾಖಲಿಸಿದ ಸ್ವೀಕೃತಿ ನೀಡಬೇಕು.</p> <p>2. ಪ್ರತಿನಿಧಿಸುವ ಸಂಸ್ಥೆಯ ಶೀರ್ಷಿಕೆ ಪತ್ರ (ಲೆಟರ್‌ಹೆಡ್) ದಲ್ಲಿ ಬದಲಿ ಕಾರ್ಡ್‌ಗೆ ಕೋರಿಕೆ ಸಲ್ಲಿಸಬೇಕು.</p> <p>3. ಆಯುಕ್ತರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ</p>

		ಇಲಾಖೆ, ಬೆಂಗಳೂರು ಇವರ ಹೆಸರಿನಲ್ಲಿ ರೂ.500/- ಡಿಮ್ಯಾಂಡ್ ಡ್ರಾಫ್ಟ್ ಪಡೆದು ಆಯಾ ಜಿಲ್ಲಾ ಕಚೇರಿಯಿಂದ ಅರ್ಜಿಯನ್ನು ಸಲ್ಲಿಸಬೇಕು.
14.	ಪತ್ರಿಕೆ ಪ್ರಸಾರ ಸಂಖ್ಯೆಯ ಅರ್ಹತೆ	<p>ಬೆಂಗಳೂರು ನಗರದಿಂದ ಪ್ರಕಟವಾಗುವ ಸುದ್ದಿ ಆಧಾರಿತ ದಿನ ಪತ್ರಿಕೆಗಳಲ್ಲಿ ಪೂರ್ಣಾವಧಿ ಪ್ರತಿನಿಧಿಗಳಿಗೆ (ಮಾಧ್ಯಮ ಮಾನ್ಯತಾ ನಿಯಮ 4.1, 4.2 ಹಾಗೂ 4.3) ಆ ಪತ್ರಿಕೆಯ ಪ್ರಸಾರ ಸಂಖ್ಯೆಗೆ ಅನುಗುಣವಾಗಿ ಮಾನ್ಯತೆಯ ಸಂಖ್ಯೆಯನ್ನು ಗೊತ್ತುಪಡಿಸುವುದು.</p> <ol style="list-style-type: none"> 1. ಇಪ್ಪತ್ತೈದರಿಂದ ಐವತ್ತು ಸಾವಿರದವರೆಗೆ ಪ್ರಸಾರ ಸಂಖ್ಯೆ ಹೊಂದಿದ್ದಲ್ಲಿ ಮೂರು ಜನರಿಗೆ ಮಾಧ್ಯಮ ಮಾನ್ಯತೆ ನೀಡುವುದು. 2. ಐವತ್ತು ಸಾವಿರದಿಂದ ಒಂದು ಲಕ್ಷದ ನಡುವಿನ ಪ್ರಸಾರ ಸಂಖ್ಯೆ ಇದ್ದಲ್ಲಿ ಆರು ಜನರಿಗೆ ಮಾಧ್ಯಮ ಮಾನ್ಯತೆ ನೀಡುವುದು. 3. ಒಂದು ಲಕ್ಷದಿಂದ ಮೂರು ಲಕ್ಷದವರೆಗೆ ಪ್ರಸಾರವಿದ್ದಲ್ಲಿ ಹತ್ತು ಜನರಿಗೆ ನೀಡುವುದು. 4. ಮೂರು ಲಕ್ಷದಿಂದ ಐದು ಲಕ್ಷದವರೆಗೆ ಪ್ರಸಾರವಿದ್ದಲ್ಲಿ ಹನ್ನೆರಡು ಜನರಿಗೆ ನೀಡುವುದು. 5. ಐದು ಲಕ್ಷಕ್ಕೂ ಮೇಲ್ಪಟ್ಟು ಪ್ರಸಾರವಿದ್ದಲ್ಲಿ ಹದಿನೈದು ಜನರಿಗೆ ನೀಡುವುದು. 6. ಬೆಂಗಳೂರು ನಗರದಲ್ಲಿ ಇಪ್ಪತ್ತೈದು ಸಾವಿರಕ್ಕೂ ಕಡಿಮೆ ಪ್ರಸಾರವುಳ್ಳ ದಿನ ಪತ್ರಿಕೆಗಳಿಗೆ, ವರದಿಗಾರರಿಗೆ ಅಥವಾ ಸಂಪಾದಕರಿಗೆ ಮಾನ್ಯತೆ ನೀಡುವಾಗ ಜಿಲ್ಲಾ ಕೇಂದ್ರಗಳಿಂದ ಪ್ರಕಟವಾಗುವ ಪತ್ರಿಕೆಗಳಿಗೆ ಅನ್ವಯವಾಗುವ ನಿಯಮಗಳು ಈ ಪತ್ರಿಕೆಗಳಿಗೂ ಅನ್ವಯಿಸುತ್ತವೆ. <p>** ಪತ್ರಿಕೆಯ ಪ್ರಸಾರ ಸಂಖ್ಯೆಯನ್ನು ಗಣನೆಗೆ ತೆಗೆದುಕೊಳ್ಳುವಾಗ ದೇಶದಾದ್ಯಂತ ಹೊಂದಿರುವ ಪ್ರಸಾರ ಸಂಖ್ಯೆಯ ಬದಲು ರಾಜ್ಯದಲ್ಲಿ ಪತ್ರಿಕೆಯು ಹೊಂದಿದ ಪ್ರಸಾರವನ್ನು ಪರಿಗಣಿಸಬೇಕು.</p>
15.	ಜಿಲ್ಲಾ ಆವೃತ್ತಿ ಮತ್ತು ಬ್ಯೂರೋ	<ol style="list-style-type: none"> 1. ಬೆಂಗಳೂರಿನಲ್ಲಿ ಪ್ರಕಟಗೊಂಡು ಒಂದು ಲಕ್ಷಕ್ಕೂ ಅಧಿಕ ಪ್ರಸಾರ ಹೊಂದಿರುವ ಪತ್ರಿಕೆಯೊಂದು ಜಿಲ್ಲೆಯೊಂದರಲ್ಲಿ ಪ್ರತ್ಯೇಕ ಆವೃತ್ತಿ (ಎಡಿಷನ್) ಆರಂಭಿಸಿದ ಸ್ಥಳದಿಂದಲೇ ಮುದ್ರಿಸುತ್ತಿದ್ದಲ್ಲಿ ಆ ಜಿಲ್ಲೆಯಲ್ಲಿರುವ ಪ್ರಸಾರ ಸಂಖ್ಯೆ ಆಧರಿಸಿ ಮಾಧ್ಯಮ ಮಾನ್ಯತೆ ನೀಡುವುದು. 2. ಬೆಂಗಳೂರಿನಿಂದ ಪ್ರಕಟಗೊಂಡು ರಾಜ್ಯದಲ್ಲಿ ಒಂದು ಲಕ್ಷಕ್ಕೂ ಅಧಿಕ ಪ್ರಸಾರ ಸಂಖ್ಯೆ ಹೊಂದಿದ ರಾಜ್ಯಮಟ್ಟದ ಪತ್ರಿಕೆಯೊಂದು ಜಿಲ್ಲೆಯಲ್ಲಿ ತನ್ನ ಆವೃತ್ತಿಯನ್ನು ಮುದ್ರಿಸದಿದ್ದರೂ ಬ್ಯೂರೋ ಹೊಂದಿದ್ದಲ್ಲಿ ಆ ಪತ್ರಿಕೆ ಅಲ್ಲಿ ಹೊಂದಿರುವ ಪ್ರಸಾರ ಸಂಖ್ಯೆಗೆ ಅನುಗುಣವಾಗಿ ಮಾಧ್ಯಮ ಮಾನ್ಯತೆ ನೀಡುವುದು. <p>** ಬೆಂಗಳೂರು ನಗರ ಹೊರತುಪಡಿಸಿ ರಾಜ್ಯದ ಇತರ ಜಿಲ್ಲೆಗಳಿಗೆ ಮಾತ್ರ ಅನ್ವಯ</p> <p>** ಮಾಸ್ಟ್ ಹೆಡ್ ಸ್ಥಳದಲ್ಲಿಯೇ ಜಿಲ್ಲಾ ಆವೃತ್ತಿ ಹೆಸರನ್ನು ಮುದ್ರಿಸಿರಬೇಕು.</p>

ನಿಯಮಗಳು			
ನಿಯಮ	ಪತ್ರಿಕೆಯ ಪ್ರಸಾರ ಸಂಖ್ಯೆ	ಆವೃತ್ತಿ	ಬ್ಯಾರೋ
15 ಅ	ಕನಿಷ್ಠ 2,500 ದಿಂದ 5,000 ಒಳಗೆ	ಒಬ್ಬರಿಗೆ	ಒಬ್ಬರಿಗೆ
15 ಆ	ಕನಿಷ್ಠ 5,001 ರಿಂದ 10,000 ಒಳಗೆ	ಇಬ್ಬರಿಗೆ	ಇಬ್ಬರಿಗೆ
15 ಇ	ಕನಿಷ್ಠ 10,001 ರಿಂದ 25,000 ಒಳಗೆ	ಮೂವರಿಗೆ	ಮೂವರಿಗೆ
15 ಈ	ಕನಿಷ್ಠ 25,001 ರಿಂದ 50,000 ಒಳಗೆ	ನಾಲ್ಕರಿಗೆ	ನಾಲ್ಕರಿಗೆ
15 ಉ	ಕನಿಷ್ಠ 50,001 ಮೇಲ್ಪಟ್ಟು	ಆರು ಜನರಿಗೆ	ಆರು ಜನರಿಗೆ
15 ಎ	ಪ್ರಸಾರ ಸಂಖ್ಯೆ ಎರಡೂವರೆ ಸಾವಿರಕ್ಕಿಂತಲೂ ಕಡಿಮೆ ಇದ್ದಲ್ಲಿ ಜಿಲ್ಲಾ ಕೇಂದ್ರಗಳಿಂದ ಪ್ರಕಟವಾಗುವ ಪತ್ರಿಕೆಗಳಿಗೆ ಅನ್ವಯವಾಗುವ ನಿಯಮಗಳು ಇದಕ್ಕೂ ಅನ್ವಯಿಸುತ್ತವೆ(ನಿಯಮ).		

16	ಜಿಲ್ಲಾ ವರದಿಗಾರರು ಮತ್ತು ಛಾಯಾಗ್ರಾಹಕರು (ರಾಜ್ಯ ಮಟ್ಟದ ದಿನ ಪತ್ರಿಕೆಗಳಿಗೆ ಅನ್ವಯಿಸುವಂತೆ)	ಒಂದು ಲಕ್ಷಕ್ಕೂ ಅಧಿಕ ಪ್ರಸಾರ ಸಂಖ್ಯೆ ಇರುವ ಪತ್ರಿಕೆಯೊಂದು ಬೆಂಗಳೂರು ಇಲ್ಲವೆ ರಾಜ್ಯದ ಯಾವುದೇ ಜಿಲ್ಲೆಯಲ್ಲಿ ಪ್ರಧಾನ/ ಕೇಂದ್ರ ಕಚೇರಿಯನ್ನು ಹೊಂದಿದ್ದು, ಜಿಲ್ಲೆಯೊಂದರಲ್ಲಿ ಬ್ಯಾರೋ ಇಲ್ಲವೆ ಆವೃತ್ತಿ ಹೊಂದಿರದಿದ್ದರೂ ಆಯಾ ಜಿಲ್ಲೆಯಲ್ಲಿ ಪೂರ್ಣಾವಧಿ ವರದಿಗಾರರು ಮತ್ತು ಛಾಯಾಗ್ರಾಹಕರಿಗೆ ಮಾತ್ರ ಮಾನ್ಯತೆ ನೀಡಬಹುದು.
----	--	--

ನಿಯಮಗಳು		
ನಿಯಮ	ಪತ್ರಿಕೆಯ ಪ್ರಸಾರ ಸಂಖ್ಯೆ	ಮಾನ್ಯತೆ ಸಂಖ್ಯೆ
16 ಅ	ಕನಿಷ್ಠ 2,500 ರಿಂದ 5,000 ಒಳಗೆ	ಒಬ್ಬರಿಗೆ
16 ಆ	ಕನಿಷ್ಠ 5,001 ರಿಂದ 10,000 ಒಳಗೆ	ಇಬ್ಬರಿಗೆ
16 ಇ	ಕನಿಷ್ಠ 10,001 ರಿಂದ 25,000 ಒಳಗೆ	ಮೂವರಿಗೆ

17	ಜಿಲ್ಲಾ ಮಟ್ಟದ ಪತ್ರಿಕೆ	<p>ರಾಜ್ಯದ ಯಾವುದೇ ಜಿಲ್ಲೆಯಿಂದ ಪ್ರಕಟಗೊಳ್ಳುವ ಪತ್ರಿಕೆಯ ಸಂಪಾದಕರು, ವರದಿಗಾರರು ಕಂ ಸಂಪಾದಕರು, ಉಪ ಸಂಪಾದಕರು ಕಂ ವರದಿಗಾರರು, ವರದಿಗಾರರು ಮತ್ತು ಛಾಯಾಗ್ರಾಹಕರಿಗೆ ಮಾಧ್ಯಮ ಮಾನ್ಯತೆ ನೀಡಬಹುದು.</p> <ol style="list-style-type: none"> ಇದಕ್ಕಾಗಿ ಕನಿಷ್ಠ ಒಂದು ಸಾವಿರ ಪ್ರಸಾರ ಸಂಖ್ಯೆಯನ್ನು ಹೊಂದಿರಬೇಕು ಗಡಿ ಭಾಗದ ಕನ್ನಡ ದಿನ ಪತ್ರಿಕೆಯ ಪ್ರಸಾರ ಸಂಖ್ಯೆ ಕನಿಷ್ಠ 1000 ಪ್ರತಿಗಳಷ್ಟಿರಬೇಕು. 1 ರಿಂದ 10ರವರೆಗಿನ ಮಾಧ್ಯಮ ಮಾನ್ಯತೆಯ ಸಾಮಾನ್ಯ ನಿಯಮಗಳ ಷರತ್ತನ್ನು ಪೂರೈಸಿರಬೇಕು. ಪತ್ರಿಕೆಯು ನಿಯಮಿತವಾಗಿ ಪ್ರಕಟವಾಗುವ ಬಗ್ಗೆ ಜಿಲ್ಲಾ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ಜಿಲ್ಲಾ
----	-----------------------------	--

		<p>ಮಟ್ಟದ ಅಧಿಕಾರಿಯ ದೃಢೀಕರಣ ಲಗತ್ತಿಸಬೇಕು.</p> <p>5. ಕ್ರಮಬದ್ಧತೆಗಾಗಿ ಅಂಚೆ ರಿಯಾಯಿತಿ ಪರವಾನಿಗೆಯ ದೃಢೀಕರಣದ ನಕಲು ಪ್ರತಿ ಸಲ್ಲಿಸಬೇಕು.</p> <p>6. ಪ್ರಸಾರ ಸಂಖ್ಯೆಗಾಗಿ ಜಿಲ್ಲಾಧಿಕಾರಿ ಅಧ್ಯಕ್ಷರಾಗಿರುವ ಜಿಲ್ಲಾ ಮಾಧ್ಯಮ ಸಮಿತಿಯ ವರದಿಯನ್ನು ಆಧರಿಸಿ ಪರಿಗಣಿಸಬೇಕು. ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ವಾಣಿಜ್ಯ ಪ್ರಚಾರ ಶಾಖೆಯಿಂದ ನೀಡಲಾಗುವ ಪ್ರಸಾರ ಸಂಖ್ಯೆಗನುಗುಣವಾಗಿ ಪರಿಗಣಿಸಬೇಕು.</p> <p>7. ವರದಿಗಾರರು ಕಂ ಸಂಪಾದಕರು ಮತ್ತು ಉಪ ಸಂಪಾದಕರು ಕಂ ವರದಿಗಾರರು ಈ ಬಗ್ಗೆ ಸ್ವಯಂ ಘೋಷಣೆ ಪತ್ರ ಸಲ್ಲಿಸಬೇಕು.</p> <p>8. ಕಲ್ಯಾಣ ಕರ್ನಾಟಕ 371 (I) ವ್ಯಾಪ್ತಿಯ ಜಿಲ್ಲೆಗಳಿಂದ ಪ್ರಕಟವಾಗುವ ಪತ್ರಿಕೆಗಳು ಕನಿಷ್ಠ 1000 ಪ್ರಸಾರ ಸಂಖ್ಯೆ ಹೊಂದಿರಬೇಕು.</p> <p>** ಜಿಲ್ಲಾ ಪತ್ರಿಕೆಗಳ ಪ್ರಸಾರಕ್ಕಾಗಿ ಆಡಿಟ್ ವರದಿ, ನೋಟರಿಯಲ್ಲಿ ಮಾಡಿಕೊಂಡ ಪ್ರಸಾರ ಸಂಖ್ಯೆ ಅಥವಾ ವಿತರಕರು ವಿತರಿಸುವ ಪ್ರತಿಗಳ ಬಗ್ಗೆ ಸಂಸ್ಥೆಯ ಶೀರ್ಷಿಕೆ ಪತ್ರ (ಲೆಟರ್ ಹೆಡ್) ನೀಡುವ ವರದಿ ಸೇರಿದಂತೆ ಇನ್ನಾವುದೇ ಬಗ್ಗೆಯ ವರದಿಯನ್ನು ಪರಿಗಣಿಸಕೂಡದು.</p>
--	--	--

ನಿಯಮಗಳು		
ನಿಯಮ	ಪತ್ರಿಕೆಯ ಪ್ರಸಾರ ಸಂಖ್ಯೆ	ಮಾನ್ಯತೆ ಸಂಖ್ಯೆ
17ಅ	ಕನಿಷ್ಠ 1000 ದಿಂದ 5000 ರೊಳಗೆ	ಓರ್ವ ಸಂಪಾದಕರು ಅಥವಾ ಓರ್ವ ವರದಿಗಾರರು
17ಆ	ಕನಿಷ್ಠ 5001 ರಿಂದ 10000 ರೊಳಗೆ	ಇಬ್ಬರಿಗೆ (ಸಂಪಾದಕರು ಮತ್ತು ಓರ್ವ ವರದಿಗಾರರಿಗೆ ಮಾತ್ರ)
17ಇ	ಕನಿಷ್ಠ 10001 ರಿಂದ 25000 ರೊಳಗೆ	ಮೂವರಿಗೆ (ಸಂಪಾದಕರು-1 ಮತ್ತು ವರದಿಗಾರರು-2)
17 ಈ	ಕನಿಷ್ಠ 25001 ರಿಂದ 50000 ರೊಳಗೆ	ನಾಲ್ವರಿಗೆ (ಸಂಪಾದಕರು-ಒಂದು (1), ವರದಿಗಾರರು- ಎರಡು (2) ಛಾಯಾಗ್ರಾಹಕ-ಒಂದು (1) {ಮುದ್ರಣಗೊಳ್ಳುವ ಮೂಲ ಜಿಲ್ಲೆ ಹಾಗೂ ಪ್ರಾದೇಶಿಕ ಪತ್ರಿಕೆ ಪ್ರಸಾರ ಹೊಂದಿರುವ ವ್ಯಾಪ್ತಿಯ ಜಿಲ್ಲೆಗಳು ಸೇರಿದಂತೆ}
17ಉ	50,001ಕ್ಕೂ ಮೇಲ್ಪಟ್ಟು	ಆರು ಜನರಿಗೆ (ಸಂಪಾದಕರು-1, ವರದಿಗಾರರು-4, ಛಾಯಾಗ್ರಾಹಕರು-1) (ಮುದ್ರಣಗೊಳ್ಳುವ ಮೂಲ ಜಿಲ್ಲೆ ಹಾಗೂ ಪ್ರಾದೇಶಿಕ ಪತ್ರಿಕೆ ಪ್ರಸಾರ ಹೊಂದಿರುವ ವ್ಯಾಪ್ತಿಯ ಜಿಲ್ಲೆಗಳು ಸೇರಿದಂತೆ)
17ಊ	25,000ಕ್ಕೂ ಅಧಿಕ ಪ್ರಸಾರ ಇರುವ ಪ್ರಾದೇಶಿಕ ಪತ್ರಿಕೆಯ ಪೂರ್ಣಾವಧಿಯ ಓರ್ವ ವರದಿಗಾರರಿಗೆ ಬೆಂಗಳೂರಿನಲ್ಲಿ ಮಾನ್ಯತೆ ನೀಡಬಹುದು	

17ಎ	ಬೆಂಗಳೂರು ನಗರದಿಂದ ಪ್ರಕಟವಾಗಿ 25,000ಕ್ಕೂ ಹೆಚ್ಚು ಪ್ರಸಾರ ಹೊಂದಿದ ಜಿಲ್ಲಾ ಮಟ್ಟದ ದಿನ ಪತ್ರಿಕೆಯ ಗರಿಷ್ಠ ಮೂವರು ಪೂರ್ಣಾವಧಿ ವರದಿಗಾರರಿಗೆ ಅಕ್ಕಪಕ್ಕದ ಜಿಲ್ಲಾ ಕೇಂದ್ರಗಳಿಗೆ ಅನ್ವಯಿಸಿ ಮಾನ್ಯತೆ ನೀಡಬಹುದು.
18	<p>ಉಪಗ್ರಹ ಚಾನೆಲ್</p> <p>ಸುದ್ದಿ ಆಧಾರಿತ ಕಾರ್ಯಕ್ರಮಗಳನ್ನು ಉಪಗ್ರಹದ ಮೂಲಕ ಪ್ರಸಾರ ಮಾಡುವ ಖಾಸಗಿ ಇಲ್ಲವೆ ಸರ್ಕಾರಿ ಸ್ವಾಮ್ಯದ ರಾಷ್ಟ್ರೀಯ ಅಂತರಾಷ್ಟ್ರೀಯ ಮತ್ತು ರಾಜ್ಯದ ವಿದ್ಯುನ್ಮಾನ ಮಾಧ್ಯಮ ಸಂಸ್ಥೆಗಳ ಪೂರ್ಣಾವಧಿ (ಮಾಧ್ಯಮ ಮಾನ್ಯತಾ ನಿಯಮ 4.1, 4.2 ಹಾಗೂ 4.3) ಪ್ರತಿನಿಧಿಗಳಿಗೆ ಸುದ್ದಿ ಪ್ರಸಾರಕ್ಕೆ ಮೀಸಲಾಗಿಟ್ಟಿರುವ ಅವಧಿಯನ್ನು ಆಧರಿಸಿ ಮಾನ್ಯತೆ ನೀಡಲಾಗುವುದು ಅದಕ್ಕಾಗಿ ಈ ಕೆಳಗಿನ ನಿಯಮಗಳನ್ನು ಪೂರೈಸಬೇಕು.</p> <ol style="list-style-type: none"> 1. ಪ್ರಸಾರ ಭಾರತೀಯ ನಿಯಮಗಳಿಗೆ ಒಳಪಟ್ಟು ಪ್ರಸಾರ ಮಾಡುತ್ತಿರಬೇಕು. 2. ವಾಹಿನಿಯ ವಾರ್ತೆಗಳನ್ನು ಹಾಗೂ ಸುದ್ದಿ ಆಧಾರಿತ ಕಾರ್ಯಕ್ರಮಗಳನ್ನು ಮಾತ್ರ ಪ್ರಸಾರ ಮಾಡಬೇಕು. 3. ಇಪ್ಪತ್ತನಾಲ್ಕು ಗಂಟೆಯ ಅವಧಿಯಲ್ಲಿ ಕನಿಷ್ಠ ಎಂಟು ಗಂಟೆಗಳ ಕಾಲ ಸುದ್ದಿ ಪ್ರಸಾರವಾಗಬೇಕು. 4. ಧಾರ್ಮಿಕ ವಾಹಿನಿ, ರಾಜಕೀಯ ಪ್ರಚಾರಕ್ಕಾಗಿ ಇಲ್ಲವೇ ಲಾಭಕ್ಕಾಗಿ ಸುದ್ದಿ ಇಲ್ಲವೇ ಇತರ ಕಾರ್ಯಕ್ರಮಗಳನ್ನು ಪ್ರಸಾರ ಮಾಡುವ ವಾಹಿನಿ ಪ್ರತಿನಿಧಿಗಳಿಗೆ ಮಾನ್ಯತೆ ನೀಡಲಾಗುವುದಿಲ್ಲ. 5. ಸಂಪೂರ್ಣ ಮನೋರಂಜನೆ ಇಲ್ಲವೇ ಇತರ ಕಾರ್ಯಕ್ರಮಗಳನ್ನು ಪ್ರಸಾರಿಸುವ ವಾಹಿನಿಗಳ ಪ್ರತಿನಿಧಿಗಳನ್ನು ಮಾನ್ಯತೆಗೆ ಪರಿಗಣಿಸಬಾರದು. <p>** ಕೇಂದ್ರ ಸರ್ಕಾರದ ದೂರದರ್ಶನ ಚಂದನ ವಾಹಿನಿಗೆ ಈ ನಿಯಮದಿಂದ ವಿನಾಯಿತಿ ನೀಡಿದೆ.</p> <p>** ಯಾವುದೇ ಸಂದರ್ಭದಲ್ಲೂ ಚಾನೆಲ್ ಗಳ ಪ್ರತಿನಿಧಿಗಳಿಗೆ ನೀಡುವ ಮಾನ್ಯತೆಯ ಸಂಖ್ಯೆ ಕ್ಯಾಮರಾಮನ್‌ಗಳಿಗೆ ನೀಡುವ ಸಂಖ್ಯೆಗಿಂತ ಅಧಿಕವಾಗಬಾರದು.</p>

ನಿಯಮಗಳು		
ನಿಯಮ	ಪ್ರದೇಶ	ಸುದ್ದಿ ಪ್ರಸಾರದ ಅವಧಿ
		24 ಗಂಟೆ ಸುದ್ದಿ ವಾಹಿನಿ
18ಅ	ಬೆಂಗಳೂರು	ಕ್ಯಾಮರಾಮನ್ ಗಳು ಸೇರಿ 15 ಮಂದಿ
18ಆ	ಜಿಲ್ಲಾ ಕೇಂದ್ರ	ಓರ್ವ ವರದಿಗಾರ & ಓರ್ವ ಕ್ಯಾಮರಾಮನ್
18ಇ	ಹೊರ ರಾಜ್ಯ ರಾಜಧಾನಿಯಲ್ಲಿ ಮಾತ್ರ	ಓರ್ವ ವರದಿಗಾರ & ಓರ್ವ ಕ್ಯಾಮರಾಮನ್
18ಈ	ಅಂತರಾಷ್ಟ್ರೀಯ	ಓರ್ವ ವರದಿಗಾರ & ಓರ್ವ ಕ್ಯಾಮರಾಮನ್
18ಉ	ಬೆಂಗಳೂರು ನಗರಕ್ಕೆ ಅನ್ವಯಿಸುವಂತೆ ಸುದ್ದಿ ಪ್ರಸಾರದ ಅವಧಿ, ಅಗತ್ಯತೆ ಮತ್ತು ಅನಿವಾರ್ಯತೆ ಆಧರಿಸಿ ಹೊರ ರಾಜ್ಯ ಮತ್ತು ಅಂತರಾಷ್ಟ್ರೀಯ ಚಾನೆಲ್ ಗಳಿಗೆ	

	ಕ್ಯಾಮೆರಾಮನ್ ಸೇರಿದಂತೆ ನಾಲ್ವರು ಪ್ರತಿನಿಧಿಗಳಿಗೆ ಮಾನ್ಯತೆ ನೀಡಬಹುದು
18೮೦	ಕೇಂದ್ರ ಸರ್ಕಾರದ ದೂರದರ್ಶನ ಚಂದನ ವಾಹಿನಿ : ಬೆಂಗಳೂರು ನಗರಕ್ಕೆ ಅನ್ವಯಿಸುವಂತೆ ಪೂರ್ಣಾವಧಿ ವರದಿಗಾರರು ಹಾಗೂ ಬಿಂಬ ಗ್ರಾಹಕರು ಸೇರಿ ಗರಿಷ್ಠ ಆರು ಜನರಿಗೆ. ಜಿಲ್ಲೆಗಳಲ್ಲಿ ತಲಾ ಓರ್ವರಿಗೆ.

19.	ಆಕಾಶವಾಣಿ, ಪ್ರೆಸ್ ಇನ್ ಫಾರ್ಮೇಷನ್ ಬ್ಯೂರೋ ಮತ್ತು ಫಿಲಂ ಡಿವಿಷನ್ :	1. ಆಕಾಶವಾಣಿ ಪ್ರತಿನಿಧಿಸುವ ನಾಲ್ಕು ಜನರಿಗೆ, ಪಿ.ಐ.ಬಿ. ಯ ಇಬ್ಬರಿಗೆ, ಕೇಂದ್ರ ಸರ್ಕಾರದ ಫಿಲಂ ಡಿವಿಷನ್ ಪ್ರತಿನಿಧಿಸುವ ಓರ್ವ ಕ್ಯಾಮೆರಾಮನ್ ಗೆ ಬೆಂಗಳೂರಿನಲ್ಲಿ ಮಾನ್ಯತೆ ನೀಡಬಹುದು. 2. ಜಿಲ್ಲಾ ಕೇಂದ್ರಗಳಲ್ಲಿರುವ ಆಕಾಶವಾಣಿಯ ಪೂರ್ಣಕಾಲಿಕ ಓರ್ವ ಬಾತ್ಮಿದಾರರಿಗೂ ನೀಡಬಹುದು
20.	ಸುದ್ದಿ ಸಂಸ್ಥೆಗಳು	ರಾಜ್ಯದಲ್ಲಿರುವ ಸುದ್ದಿ ಸಂಸ್ಥೆಗಳ ಪ್ರತಿನಿಧಿಗಳಿಗೆ ಮಾನ್ಯತೆಯನ್ನು ನೀಡುವಾಗ ಅವುಗಳು ನೀಡಿರುವ ಸಂಪರ್ಕವನ್ನು ಆಧರಿಸಿ ನೀಡಬೇಕು. ಯಾವುದೇ ಸುದ್ದಿ ಸಂಸ್ಥೆಯಾಗಿದ್ದರೂ ಕನಿಷ್ಠ 10 ಸಂಪರ್ಕಗಳನ್ನು ರಾಜ್ಯದಲ್ಲಿ ನೀಡಿರಬೇಕು. ಜೊತೆಗೆ ಅಧಿಕೃತವಾಗಿ ನೋಂದಾಯಿತವಾಗಿರುವ ಸುದ್ದಿ ಸಂಸ್ಥೆಗಳ ಪ್ರತಿನಿಧಿಗಳಿಗೆ ಮಾತ್ರ ಮಾನ್ಯತೆ ನೀಡಲು ಪರಿಗಣಿಸುವುದು. ನೀಡಿರುವ ಸಂಪರ್ಕಗಳ ಬಗ್ಗೆ ಸಂಬಂಧಿಸಿದ ಮಾಧ್ಯಮ ಸಂಸ್ಥೆಗಳಿಂದ ಪತ್ರ ಪಡೆದು ಮಾನ್ಯತೆ ನೀಡುವುದು ಅಗತ್ಯ.

ನಿಯಮಗಳು					
ನಿಯಮ	ಭಾಷೆ	ಪ್ರದೇಶ	ಚಂದಾದಾರಿಕೆ ಹೊಂದಿರುವ ಮಾಧ್ಯಮ ಸಂಸ್ಥೆಗಳ ಸಂಖ್ಯೆ		
			10-15	15-25	
20 ಅ	ಕನ್ನಡ ಸಂಸ್ಥೆ	ಸುದ್ದಿ	ಬೆಂಗಳೂರು	ಇಬ್ಬರಿಗೆ	ನಾಲ್ವರಿಗೆ
		ಜಿಲ್ಲಾ ಕೇಂದ್ರ		ಒಬ್ಬರಿಗೆ	ಇಬ್ಬರಿಗೆ
20ಆ	ಆಂಗ್ಲ ಸಂಸ್ಥೆ	ಸುದ್ದಿ	ಬೆಂಗಳೂರು	ಒಬ್ಬರಿಗೆ	ಮೂವರಿಗೆ
		ಜಿಲ್ಲಾ ಕೇಂದ್ರ		ಒಬ್ಬರಿಗೆ	ಇಬ್ಬರಿಗೆ
20ಇ	ದೇಶದ ಭಾಷೆಗಳ ಸಂಸ್ಥೆ	ಇತರೆ ಸುದ್ದಿ	ಬೆಂಗಳೂರು	ಒಬ್ಬರಿಗೆ	ಇಬ್ಬರಿಗೆ
		ಜಿಲ್ಲಾ ಕೇಂದ್ರ		ಒಬ್ಬರಿಗೆ	ಒಬ್ಬರಿಗೆ
	<ul style="list-style-type: none"> ಬಾತ್ಮಿದಾರರು ವಿದೇಶಿ ಪ್ರಜೆಯಾಗಿದ್ದಲ್ಲಿ ಗೃಹ ಮಂತ್ರಾಲಯದ ನಿರಾಕ್ಷೇಪಣ ಪ್ರಮಾಣ ಪತ್ರ ಅತ್ಯವಶ್ಯಕ. ವಿದೇಶಿ ಸಂಸ್ಥೆಯಾಗಿದ್ದಲ್ಲಿ ಒಳಾಡಳಿತ ಇಲಾಖೆಯ ಸಹಮತಿ ಹಾಗೂ ಕೇಂದ್ರ /ರಾಜ್ಯ ಸರ್ಕಾರದ ನೀತಿ ನಿಯಮಗಳ 				

	<p>ಪಾಲನೆ ಅಗತ್ಯ.</p> <ul style="list-style-type: none"> ಬಾತ್ತಿದಾರರು ಭಾರತೀಯರಾಗಿದ್ದಲ್ಲಿ ಮಾಧ್ಯಮ ಮಾನ್ಯತೆ ನೀಡಬಹುದು.
--	--

21.	<p>ಛಾಯಾಚಿತ್ರ ಹಾಗೂ ವಿಡಿಯೋ ಪೂರೈಸುವ ಸಂಸ್ಥೆಗಳು (ಫೋಟೋ ಏಜೆನ್ಸಿ ಮತ್ತು ವಿಡಿಯೋ ಏಜೆನ್ಸಿ)</p>	<p>ರಾಜ್ಯದಲ್ಲಿರುವ ವಿವಿಧ ಮಾಧ್ಯಮ ಸಂಸ್ಥೆಗಳೂ ಸೇರಿದಂತೆ ದೇಶ ವಿದೇಶಗಳ ಸಮೂಹ ಮಾಧ್ಯಮಗಳಿಗೆ ಸುದ್ದಿ ಆಧಾರಿತ ಛಾಯಾಚಿತ್ರ ಮತ್ತು ವಿಡಿಯೋ ಫೋಟೋ ಗಳನ್ನು ಪೂರೈಸುವ ಫೋಟೋ ಏಜೆನ್ಸಿ ಮತ್ತು ವಿಡಿಯೋ ಏಜೆನ್ಸಿಗಳಿಗೆ ಮಾನ್ಯತೆ ನೀಡಲು ಪರಿಗಣಿಸಬಹುದು. ಆದರೆ ಈ ಎರಡೂ ಸಂಸ್ಥೆಗಳು ಅಧಿಕೃತವಾಗಿ ನೋಂದಾಯಿತವಾಗಿರಬೇಕು ಮತ್ತು ಕನಿಷ್ಠ ಹತ್ತು (10) ಮಾಧ್ಯಮ ಸಂಸ್ಥೆಗಳು ಇವರಿಂದ ಚಂದಾದಾರಿಕೆಯನ್ನು ಪಡೆದುಕೊಳ್ಳುತ್ತಿ ರಬೇಕು. ಈ ಬಗ್ಗೆ ಆಯಾ ಸಂಸ್ಥೆಗಳಿಂದ ಶಿಫಾರಸ್ಸು ಪತ್ರ ಪಡೆದು ಲಗತ್ತಿಸಬೇಕು.</p>
-----	---	---

			ಚಂದಾದಾರಿಕೆ ಹೊಂದಿರುವ ಮಾಧ್ಯಮ ಸಂಸ್ಥೆಗಳ ಸಂಖ್ಯೆ	
ನಿಯಮ	ಭಾಷೆ	ಪ್ರದೇಶ	5-10	11-25
21 ಅ	ಛಾಯಾಚಿತ್ರ ಸಂಸ್ಥೆ	ಬೆಂಗಳೂರು	ಇಬ್ಬರಿಗೆ	ನಾಲ್ಕರಿಗೆ
		ಜಿಲ್ಲಾ ಕೇಂದ್ರ	ಒಬ್ಬರಿಗೆ	ಇಬ್ಬರಿಗೆ
21ಆ	ವಿಡಿಯೋ ಸಂಸ್ಥೆ	ಬೆಂಗಳೂರು	ನಾಲ್ಕರಿಗೆ	ಆರು ಜನರಿಗೆ
		ಜಿಲ್ಲಾ ಕೇಂದ್ರ	ಒಬ್ಬರಿಗೆ	ಇಬ್ಬರಿಗೆ
21ಇ	ದೇಶದ ಇತರೆ ಭಾಷೆಗಳ ಸಂಸ್ಥೆ	ಬೆಂಗಳೂರು	ಒಬ್ಬರಿಗೆ	ಇಬ್ಬರಿಗೆ
		ಜಿಲ್ಲಾ ಕೇಂದ್ರ	ಒಬ್ಬರಿಗೆ	ಒಬ್ಬರಿಗೆ

22.	<p>ವೆಬ್ ಪೋರ್ಟಲ್ / ಡಿಜಿಟಲ್ ಮಾಧ್ಯಮ</p>	<ol style="list-style-type: none"> ಕರ್ನಾಟಕ ಸರ್ಕಾರದ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ಅಂಗೀಕೃತ ಪಟ್ಟಿಯಲ್ಲಿರಬೇಕು. ಸುದ್ದಿ ಪ್ರಕಾಶಕರು ಮಾಹಿತಿ ಮತ್ತು ಪ್ರಸಾರ ಸಚಿವಾಲಯಕ್ಕೆ ಐಟಿ ನಿಯಮಗಳು- 2021 ರ ನಿಯಮ 18ರ ಅಡಿಯಲ್ಲಿ ಅಗತ್ಯ ಮಾಹಿತಿಯನ್ನು ಒದಗಿಸಬೇಕು. ವೆಬ್‌ಸೈಟ್ ಕನಿಷ್ಠ ಒಂದು ವರ್ಷ ಹಳೆಯದಾಗಿರಬೇಕು ಮತ್ತು ಮುಂದಿನ ಎರಡು ವರ್ಷಗಳವರೆಗೆ ಅದೇ ಹೆಸರಿನಲ್ಲಿ ನಿರಂತರವಾಗಿ ಕಾರ್ಯನಿರ್ವಹಿಸುತ್ತಿರಬೇಕು. ಒಟ್ಟು ಕನಿಷ್ಠ 3 ವರ್ಷಗಳಾಗಿರಬೇಕು. ಕಳೆದ ಆರು ತಿಂಗಳ ವೆಬ್‌ಸೈಟ್‌ನ ಸರಾಸರಿ ಮಾಸಿಕ ಅನನ್ಯ ಸಂದರ್ಶಕರ ಎಣಿಕೆಯನ್ನು CAO-ಅನುಮೋದಿತ/ಎಂಪಾನೆಲ್ ಮಾಡಿದ ಲೆಕ್ಕಪರಿಶೋಧಕರು ವರದಿ ಮಾಡಿರಬೇಕು ಮತ್ತು
-----	---	---

		<p>ಪ್ರಮಾಣೀಕರಿಸಬೇಕು.</p> <p>5. ಪತ್ರಕರ್ತರು ಅಧಿಕೃತ ಮಾಧ್ಯಮ ಸಂಸ್ಥೆಗಳಲ್ಲಿ ಕನಿಷ್ಠ 5 ವರ್ಷಗಳ ಅನುಭವವನ್ನು ಹೊಂದಿರಬೇಕು ಮತ್ತು ಪೂರ್ಣ ಸಮಯದ ಸುದ್ದಿ ವಿಷಯ ರಚನೆಗಾಗಿ ಅಂಗೀಕೃತ ಡಿಜಿಟಲ್ ಸುದ್ದಿ ಪ್ರಕಾಶಕರಿಂದ ನೇಮಕಗೊಂಡಿರಬೇಕು.</p> <p>6. ವೆಬ್‌ಸೈಟ್ ಭಾರತದಲ್ಲಿ ನೋಂದಣಿಯಾಗಿ ರಾಜ್ಯದಲ್ಲಿ ರಿಜಿಸ್ಟರ್ಡ್ ಕಚೇರಿಯನ್ನು ಹೊಂದಿರಬೇಕು, ಸುದ್ದಿ ಪೋರ್ಟಲ್‌ನ ಸಂಪಾದಕರು ಭಾರತೀಯರಾಗಿರಬೇಕು.</p> <p>7. ಪೋರ್ಟಲ್ ನಲ್ಲಿ ನ್ಯಾಯಾಲಯದ ವ್ಯಾಪ್ತಿಯನ್ನು ಪ್ರತಿ ಬಾರಿ ಪ್ರಕಟಿಸಬೇಕು.</p> <p>8. ಪೋರ್ಟಲ್‌ನ ಬಾತ್ಮಿದಾರರು, ಛಾಯಾಗ್ರಾಹಕರು ನೇಮಕಾತಿ ಪತ್ರ, ಭವಿಷ್ಯ ನಿಧಿ, ರಾಜ್ಯ ವಿಮಾನಿಗಮಕ್ಕೆ ಪಾವತಿಸುತ್ತಿರುವ ಕಂತು ವಿವರ ಸಲ್ಲಿಸುವುದು ಕಡ್ಡಾಯ.</p> <p>9. ಪ್ರತಿನಿತ್ಯ ಕನಿಷ್ಠ 30 ಸುದ್ದಿಗಳನ್ನು ಸುದ್ದಿ ಪೋರ್ಟಲ್ ನಲ್ಲಿ ಪ್ರಕಟಿಸುತ್ತಿರಬೇಕು.</p>
--	--	---

ನಿಯಮ	
1.00 ಲಕ್ಷದಿಂದ 1.50 ಲಕ್ಷ ವೀಕ್ಷಕರವರೆಗೆ -	ಇಬ್ಬರಿಗೆ
1.51 ಲಕ್ಷದಿಂದ 2.50 ಲಕ್ಷ ವೀಕ್ಷಕರವರೆಗೆ -	3 ಜನರಿಗೆ
2.51 ಲಕ್ಷದಿಂದ 4.00 ಲಕ್ಷ ವೀಕ್ಷಕರವರೆಗೆ-	4 ಜನರಿಗೆ
4.01 ಲಕ್ಷ ಮೇಲ್ಪಟ್ಟು ವೀಕ್ಷಕರವರೆಗೆ -	6 ಜನರಿಗೆ

23.	ನಿಯತಕಾಲಿಕೆಗಳು	<p>1. ಕರ್ನಾಟಕದಲ್ಲಿ ಪ್ರಕಟಗೊಳ್ಳುವ ನಿಯತಕಾಲಿಕೆಗಳು ಕನಿಷ್ಠ 25,000 ಪ್ರಸಾರ ಹೊಂದಿದ್ದರೆ ಒಬ್ಬ ಪ್ರತಿನಿಧಿಗೆ ಬೆಂಗಳೂರಿನಲ್ಲಿ ಮಾನ್ಯತೆ ನೀಡಬಹುದಾಗಿದೆ.</p> <p>2. ಬೆಂಗಳೂರಿನಲ್ಲಿ ಪ್ರಕಟಗೊಳ್ಳುವ 25,000ಕ್ಕೂ ಹೆಚ್ಚು ಪ್ರಸಾರವುಳ್ಳ ಮತ್ತು ಜಿಲ್ಲಾ ಕೇಂದ್ರಗಳಿಂದ ಪ್ರಕಟಗೊಳ್ಳುವ 8,000ಕ್ಕೂ ಹೆಚ್ಚು ಪ್ರಸಾರವುಳ್ಳ ನಿಯತಕಾಲಿಕೆಗಳ ಸಂಪಾದಕರಿಗೆ ಅಥವಾ ವರದಿಗಾರರಲ್ಲಿ ಒಬ್ಬರಿಗೆ ಮಾತ್ರ ಮಾನ್ಯತೆ ನೀಡಬಹುದು.</p> <p>3. ರಾಜ್ಯದಿಂದ ಹೊರಗೆ ಪ್ರಕಟಗೊಳ್ಳುವ ಯಾವುದೇ ಭಾಷೆಯ ನಿಯತಕಾಲಿಕೆಯು ಒಂದು ಲಕ್ಷಕ್ಕೂ ಹೆಚ್ಚು ಪ್ರಸಾರ ಹೊಂದಿದ್ದಲ್ಲಿ ಆ ನಿಯತಕಾಲಿಕೆಯ ಓರ್ವ ಪ್ರತಿನಿಧಿಗೆ ಮಾನ್ಯತೆ ನೀಡಬಹುದು.</p> <p>4. ಸುದ್ದಿ ಮತ್ತು ಪ್ರಸಕ್ತ ವಿದ್ಯಮಾನಗಳನ್ನು ಪ್ರಕಟಿಸುವ ನಿಯತಕಾಲಿಕೆಗಳನ್ನು ಪ್ರತಿನಿಧಿಸುವ ಪತ್ರಕರ್ತರು ಮಾತ್ರ ಮಾನ್ಯತೆಗೆ ಅರ್ಹರು. ಇಲಾಖೆಯ ವಿಶೇಷ ಮಾಧ್ಯಮ ಪಟ್ಟಿಯಲ್ಲಿರುವ ಪತ್ರಿಕಾ ಪ್ರತಿನಿಧಿಗಳಿಗೆ ಮಾನ್ಯತಾ ಪತ್ರ ನೀಡಲಾಗುವುದಿಲ್ಲ.</p>
-----	---------------	---

24.	ಹೊರ ರಾಜ್ಯ- ವಿದೇಶಿ ಮಾಧ್ಯಮ	<p>1. ಕರ್ನಾಟಕದ ಹೊರಗೆ ಪ್ರಕಟವಾಗುವ ಕನ್ನಡ ದಿನಪತ್ರಿಕೆ ಕ್ರಮಬದ್ಧವಾಗಿ ಪ್ರಕಟವಾಗುತ್ತಿದ್ದಲ್ಲಿ, ಆ ಪತ್ರಿಕೆಯ ಓರ್ವ ವರದಿಗಾರರಿಗೆ ಬೆಂಗಳೂರಿನಲ್ಲಿ ಮಾನ್ಯತೆ ನೀಡಬಹುದು. ಕ್ರಮಬದ್ಧತೆಗೆ ಎಬಿಸಿ ವರದಿ ಪ್ರತಿಯನ್ನು ಕಡ್ಡಾಯವಾಗಿ ಲಗತ್ತಿಸಬೇಕು.</p> <p>2. ಕರ್ನಾಟಕದ ಹೊರಗೆ ಪ್ರಕಟವಾಗುವ ಯಾವುದೇ ಭಾಷೆಯ ದಿನಪತ್ರಿಕೆಯ ಓರ್ವ ವರದಿಗಾರರು ಮತ್ತು ಪತ್ರಿಕಾ ಛಾಯಾಗ್ರಾಹಕರಿಗೆ ಬೆಂಗಳೂರಿನಲ್ಲಿ ಮಾನ್ಯತೆ ನೀಡಬಹುದು. ಆದರೆ, ಇಂತಹ ದಿನ ಪತ್ರಿಕೆಯು ಒಂದು ಲಕ್ಷಕ್ಕೂ ಹೆಚ್ಚು ಪ್ರಸಾರ ಸಂಖ್ಯೆ ಹೊಂದಿರಬೇಕು. ಎಬಿಸಿ ವರದಿ ಪ್ರತಿಯನ್ನು ಕಡ್ಡಾಯವಾಗಿ ಲಗತ್ತಿಸಬೇಕು.</p> <p>3. ವಿದೇಶಿ ಮಾಧ್ಯಮ ಪ್ರತಿನಿಧಿಸುವ ಪತ್ರಕರ್ತ ಮತ್ತು ಛಾಯಾಗ್ರಾಹಕರಿಗೆ ಬೆಂಗಳೂರಿನಲ್ಲಿ ಮಾನ್ಯತೆ ನೀಡಬಹುದು. ಈ ಸಂಬಂಧದಲ್ಲಿ ರಾಜ್ಯ ಸರ್ಕಾರದ ಒಳಾಡಳಿತ ಇಲಾಖೆಯ ಅನುಮತಿ ಹಾಗೂ ನಿರಾಕ್ಷೇಪಣ ಪತ್ರ ಪಡೆದು ಮಾನ್ಯತೆ ನೀಡಬಹುದು. ಈ ವಿಷಯವು ಕೇಂದ್ರ ಸರ್ಕಾರದ ಕಾಲಕಾಲಕ್ಕೆ ಹೊರಡಿಸುವ ನೀತಿ ನಿಯಮಗಳಿಗೆ ಒಳಪಟ್ಟಿರುತ್ತದೆ</p>
25.	ವಿವಿಧ ಮಾಧ್ಯಮ ಹವ್ಯಾಸಿ ಪತ್ರಕರ್ತರಿಗೆ ಮಾನ್ಯತೆಯ ಷರತ್ತುಗಳು	<p>ಸರ್ಕಾರದ ಮಾನ್ಯತೆ ಪಡೆಯಲು ಹವ್ಯಾಸಿ ಪತ್ರಕರ್ತರು ಕೆಳಕಂಡ ಅರ್ಹತಾ ಷರತ್ತುಗಳನ್ನು ಪೂರ್ಣವಾಗಿ ಪೂರೈಸಬೇಕು.</p> <p>1. ಮುದ್ರಣ ಇಲ್ಲವೆ ವಿದ್ಯುನ್ಮಾನ ಮಾಧ್ಯಮದಲ್ಲಿ ಕನಿಷ್ಠ ಪಕ್ಷ 25 ವರ್ಷಗಳ ಅವಿರತವಾಗಿ ಸೇವಾನುಭವವನ್ನು ಹೊಂದಿರುವ ದಾಖಲೆಗಳೊಂದಿಗೆ ಹವ್ಯಾಸಿ ಮಾಧ್ಯಮ ಪ್ರತಿನಿಧಿಗಳಾಗಿ ಮಾನ್ಯತೆ ಪಡೆದುಕೊಳ್ಳಲು ಅರ್ಜಿ ಸಲ್ಲಿಸಬಹುದು.</p> <p>2. ಹವ್ಯಾಸಿ ಮಾನ್ಯತೆಗಾಗಿ ಅರ್ಜಿ ಸಲ್ಲಿಸುವವರು ಯಾವುದೇ ನಿರ್ದಿಷ್ಟ ಮಾಧ್ಯಮದಲ್ಲಿ ಕಾರ್ಯ ನಿರ್ವಹಿಸುತ್ತಿರಬಾರದು. ಸ್ವತಂತ್ರವಾಗಿ ಹವ್ಯಾಸಿಯಾಗಿ ಕಾರ್ಯ ನಿರ್ವಹಿಸುತ್ತಿರಬೇಕು.</p> <p>3. ಮುದ್ರಣ / ವಿದ್ಯುನ್ಮಾನ ಮಾಧ್ಯಮದಲ್ಲಿ ಸೇವೆ ಸಲ್ಲಿಸಿ ನಿವೃತ್ತಿ ಹೊಂದಿದ / ಸ್ವಯಂ ನಿವೃತ್ತಿ ತೆಗೆದುಕೊಂಡ ಮಾಧ್ಯಮ ಪ್ರತಿನಿಧಿಗಳಿಗೆ 65 ವರ್ಷದೊಳಗಿರುವವರಿಗೆ ಹವ್ಯಾಸಿ ಮಾಧ್ಯಮ ಪ್ರತಿನಿಧಿಗಳಾಗಿ ಮಾನ್ಯತೆ ನೀಡಬಹುದು.</p> <p>4. ರಾಜ್ಯ ಸರ್ಕಾರ ಇಲ್ಲವೆ ಕೇಂದ್ರ ಸರ್ಕಾರದ ಉದ್ಯೋಗಿಯಾಗಿ ಸ್ವಯಂ ನಿವೃತ್ತಿ ಪಡೆದುಕೊಂಡವರು ಇಲ್ಲವೆ ನಿವೃತ್ತಿ ಹೊಂದಿದವರಿಗೆ ಹವ್ಯಾಸಿಗಳಾಗಿ ಮಾನ್ಯತೆಗೆ ಅರ್ಹರಲ್ಲ. ಹಾಗೆಯೇ, ಪತ್ರಕರ್ತ ಮಾಸಾಶನ ಮತ್ತು ಕುಟುಂಬ ಮಾಸಾಶನ ಪಡೆಯುತ್ತಿರುವವರು ಮಾನ್ಯತೆಗೆ ಅರ್ಹರಲ್ಲ. ಸಮುದಾಯ ರೇಡಿಯೋ ಪ್ರತಿನಿಧಿಗಳು ಮತ್ತು ನಾಗರಿಕ ಪತ್ರಕರ್ತರಿಗೆ (ಸಿಟಿಜನ್ ಜರ್ನಲಿಸ್ಟ್) ಮಾನ್ಯತೆ ನೀಡಲು</p>

		ಬರುವುದಿಲ್ಲ. 5. ಅರ್ಜಿಯ ಜೊತೆಗೆ ಲೇಖನ/ವರದಿಯ ಬೈಲೈನ್ ಇರುವ ಪತ್ರಿಕೆಯ ತುಣುಕು ಜೊತೆಗೆ, ನಿಯಮಿತವಾಗಿ ಲೇಖನ/ಬರಹಗಳನ್ನು ಪ್ರಕಟಿಸುವ ಪತ್ರಿಕೆಯ ಸಂಪಾದಕರಿಂದ ಶಿಫಾರಸ್ಸು ಪತ್ರ ಲಗತ್ತಿಸಬೇಕು.
26.	ತಾತ್ಕಾಲಿಕ ಮಾನ್ಯತಾ ಪತ್ರ :	1. ಮಾಧ್ಯಮ ಮಾನ್ಯತೆ ಸಮಿತಿಯು ಅರ್ಜಿ ಪರಿಶೀಲಿಸುವವರೆಗೆ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ಮುಖ್ಯಸ್ಥರಿಗೆ ತಾತ್ಕಾಲಿಕ ಮಾನ್ಯತೆ ನೀಡುವ ಅಧಿಕಾರವುಂಟು. ಹೀಗೆ ನೀಡಿದ ತಾತ್ಕಾಲಿಕ ಮಾನ್ಯತೆ ಆರು ತಿಂಗಳ ಅವಧಿಯವರೆಗೆ ಅಥವಾ ಮಾಧ್ಯಮ ಮಾನ್ಯತಾ ಸಮಿತಿಯ ಮುಂದಿನ ಸಭೆ ನಡೆಯುವವರೆಗೆ ಇವೆರಡರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ಜಾರಿಯಲ್ಲಿರುವುದು. 2. ತಾತ್ಕಾಲಿಕ ಮಾನ್ಯತಾ ಪತ್ರವನ್ನು ನೀಡುವಾಗ ಮಾನ್ಯತಾ ಪತ್ರಕ್ಕಾಗಿ ನಿಗದಿಪಡಿಸಿರುವ ಎಲ್ಲಾ ಷರತ್ತುಗಳನ್ನು ಪೂರೈಸಿರುವುದನ್ನು ಖಚಿತ ಪಡಿಸಿಕೊಳ್ಳಬೇಕು.
ನಿರಸನ ಕರ್ನಾಟಕ ಪತ್ರಿಕಾ ಮಾನ್ಯತಾ ನಿಯಮಗಳು 1983, 1984, 2001, 2002 ಹಾಗೂ 2009 ರಲ್ಲಿ ಕರ್ನಾಟಕ ಪತ್ರಿಕಾ ಮಾನ್ಯತಾ ಸಮಿತಿಗೆ ಸಂಬಂಧಿಸಿದಂತೆ ಹೊರಡಿಸಲಾದ ಎಲ್ಲಾ ಇತರ ನಿಯಮಗಳು ಮತ್ತು ನಂತರದ ತಿದ್ದುಪಡಿಗಳನ್ನು ಈ ಮೂಲಕ ನಿರಸನಗೊಳಿಸಲಾಗಿದೆ. -----		

PR-143

ಕರ್ನಾಟಕ ಸರ್ಕಾರ

ಸಂ:ಕೆಸಿಐ-ವಿಪಿಪಿ/22/2023

ಕರ್ನಾಟಕ ಸರ್ಕಾರದ ಸಚಿವಾಲಯ,
ವಿಕಾಸಸೌಧ,
ಬೆಂಗಳೂರು, ದಿನಾಂಕ:08/10/2024.

ತಿದ್ದುಪಡಿ

ಕರ್ನಾಟಕ ಮಾಧ್ಯಮ ಮಾನ್ಯತಾ ನಿಯಮಗಳು-2024 (ಪರಿಷ್ಕೃತ ನಿಯಮಗಳು) ಅನ್ನು ಹೊರಡಿಸಿರುವ ಆದೇಶ ಸಂಖ್ಯೆ ಕಣ್ತುಪ್ಪಿನಿಂದ ಸರ್ಕಾರದ ಆದೇಶ ಸಂಖ್ಯೆ:ಕೆಸಿಐ-ವಿಪಿಜೆ/25/2024, ದಿನಾಂಕ:05/10/2024 ಎಂದು ನಮೂದಾಗಿರುವುದನ್ನು ಸರ್ಕಾರದ ಆದೇಶ ಸಂಖ್ಯೆ:ಕೆಸಿಐ-ವಿಪಿಪಿ/22/2023, ದಿನಾಂಕ:05/10/2024 ಎಂಬುದಾಗಿ ತಿದ್ದಿ ಓದಿಕೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಂ.ಜೆಸಿಂತ)

ಸರ್ಕಾರದ ಅಧೀನ ಕಾರ್ಯದರ್ಶಿ
ಕನ್ನಡ, ಸಂಸ್ಕೃತಿ ಮತ್ತು ವಾರ್ತಾ ಇಲಾಖೆ
(ವಾರ್ತಾ ಶಾಖೆ)

PR-144

ಕರ್ನಾಟಕ ಸರ್ಕಾರದ ನಡವಳಿಗಳು

- ವಿಷಯ :** ರಾಜ್ಯದ ಉತ್ತರ ಭಾಗದ ಸಕ್ಕರೆ ಕಾರ್ಖಾನೆಗಳಲ್ಲಿ 2024-25ನೇ ಹಂಗಾಮಿನಲ್ಲಿ ಕಬ್ಬು ಅರೆಯುವ ದಿನಾಂಕವನ್ನು ಮರು ನಿಗದಿಪಡಿಸುವ ಬಗ್ಗೆ.
- ಓದಲಾಗಿದೆ :** 1. ಸರ್ಕಾರದ ಆದೇಶ ಸಂಖ್ಯೆ: ಸಿಐ 233 ಎಸ್ ಜಿಎಫ್ 2024, ದಿನಾಂಕ:13.09.2024
2. ಆಯುಕ್ತರು ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರ ಪತ್ರ ಸಂಖ್ಯೆ:ಡಿಎಸ್‌ಕೆ/ಸಿಸ್ಕಾ/2024-25, ದಿನಾಂಕ:30.10.2024.
3. ಜಿಲ್ಲಾಧಿಕಾರಿಗಳು, ಹಾವೇರಿ ಜಿಲ್ಲೆ ಹಾವೇರಿ ಇವರ ಪತ್ರ ಸಂಖ್ಯೆ: ಆನಾಸ/ಲೆ.ಶಾ/ವಹಿ/2024-25, ದಿನಾಂಕ:04.11.2024

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ಆದೇಶದಲ್ಲಿ, ಉಪಾಧ್ಯಕ್ಷರು, ಸಿಸ್ಕಾ, ಕರ್ನಾಟಕ ಇವರ ದಿನಾಂಕ:07.08.2024ರ ಮನವಿ ಮತ್ತು ದಿನಾಂಕ:07.08.2024ರಂದು ಮಾನ್ಯ ಜವಳಿ, ಕಬ್ಬು ಅಭಿವೃದ್ಧಿ ಮತ್ತು ಸಕ್ಕರೆ ಹಾಗೂ ಕೃಷಿ ಮಾರುಕಟ್ಟೆ ಸಚಿವರ ಅಧ್ಯಕ್ಷತೆಯಲ್ಲಿ ರಾಜ್ಯದ ದಕ್ಷಿಣ ಭಾರತ ಸಕ್ಕರೆ ಕಾರ್ಖಾನೆಗಳ ಒಕ್ಕೂಟ ಕರ್ನಾಟಕ ಇದರ ಪದಾಧಿಕಾರಿಗಳೊಂದಿಗೆ ನಡೆದ ಸಭೆಯಲ್ಲಿ ತೀರ್ಮಾನದನ್ವಯ ಮತ್ತು ಆಯುಕ್ತರು ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರ ಪತ್ರ ಸಂಖ್ಯೆ:ಡಿಎಸ್‌ಕೆ/ಎಸ್‌ಕೆ/ಸಿಸ್ಕಾ/2024-25/897, ದಿನಾಂಕ:13.08.2024ರಲ್ಲಿ ಸಲ್ಲಿಸಿದ ಪ್ರಸ್ತಾವನೆಯನ್ವಯ "ರಾಜ್ಯದ ರೈತರ ಮತ್ತು ಸಕ್ಕರೆ ಕಾರ್ಖಾನೆಗಳ ಹಿತದೃಷ್ಟಿಯಿಂದ ರಾಜ್ಯದ ಉತ್ತರ ಭಾಗದ ಎಲ್ಲಾ ಸಕ್ಕರೆ ಕಾರ್ಖಾನೆಗಳು 2024-25ನೇ ಸಾಲಿನ ಕಬ್ಬು ಅರೆಯುವ ಹಂಗಾಮನ್ನು ಕಡ್ಡಾಯವಾಗಿ 2024ನೇ ಸಾಲಿನ ನವೆಂಬರ್-15ರ ನಂತರ ಪ್ರಾರಂಭಿಸಲು ಅಗತ್ಯ ಕ್ರಮ ಕೈಗೊಳ್ಳುವಂತೆ ಆದೇಶಿಸಿದೆ. ಈ ಆದೇಶವನ್ನು ಪ್ರತಿಯೊಂದು ಸಕ್ಕರೆ ಕಾರ್ಖಾನೆಗಳು ಕಡ್ಡಾಯವಾಗಿ ಪಾಲಿಸತಕ್ಕದ್ದು ಹಾಗೂ ಈ ಆದೇಶವನ್ನು ಉಲ್ಲಂಘಿಸಿದ ಸಕ್ಕರೆ ಕಾರ್ಖಾನೆಗಳ ಕುರಿತು ಮಾಹಿತಿಯನ್ನು ಅಗತ್ಯ ದಾಖಲೆಗಳೊಂದಿಗೆ ಆಯುಕ್ತರು, ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರು ಸರ್ಕಾರಕ್ಕೆ ವರದಿ ಮಾಡುವುದು" ಎಂದು ಆದೇಶಿಸಲಾಗಿತ್ತು.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ಪತ್ರದಲ್ಲಿ, ಸರ್ಕಾರದ ಆದೇಶ ಸಂಖ್ಯೆ: ಸಿಐ 233 ಎಸ್ ಜಿಎಫ್ 2024, ದಿನಾಂಕ:13.09.2024 ಅನ್ನು ಪ್ರಶ್ನಿಸಿ ರಾಜ್ಯದ ಉತ್ತರ ಭಾಗದ ಕೆಲವು ಸಕ್ಕರೆ ಕಾರ್ಖಾನೆಗಳು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿಯನ್ನು ದಾಖಲಿಸಿ ತಡೆಯಾಜ್ಞೆ ಪಡೆದು ಕಬ್ಬು ಅರೆಯುವ ಕಾರ್ಯವನ್ನು ಪ್ರಾರಂಭಿಸಿರುತ್ತವೆ. ಇದರಿಂದಾಗಿ, ಉಳಿದ ಕಾರ್ಖಾನೆಗಳಿಗೆ ತೊಂದರೆಯಾಗಿರುತ್ತದೆ. ಇದಲ್ಲದೆ ಕಬ್ಬು ಅರೆಯುವ ಕಾರ್ಯವನ್ನು ಪ್ರಾರಂಭಿಸಿರುವ ಕಾರ್ಖಾನೆಗಳು ಅನಧಿಕೃತವಾಗಿ ಬೇರೆ ಕಾರ್ಖಾನೆಗಳ ವ್ಯಾಪ್ತಿಯಲ್ಲಿ ಬೆಳೆದಿರುವ ಕಬ್ಬನ್ನು ಅಕ್ರಮವಾಗಿ ಪರಭಾರೆ ಮಾಡುತ್ತಿರುವುದರಿಂದ ಕಬ್ಬು ಬೆಳೆಗಾರರಿಗೆ ಕಬ್ಬು ಕಟಾವು ಮತ್ತು ಸಾಗಾಣಿಕೆ ವೆಚ್ಚವು ಹೆಚ್ಚಳವಾಗುತ್ತದೆ. ಇದರಿಂದಾಗಿ ರೈತರಿಗೆ ಮತ್ತು ಕಾರ್ಖಾನೆಗಳಿಗೆ ಆರ್ಥಿಕ ನಷ್ಟವುಂಟಾಗುತ್ತದೆ. ಅಲ್ಲದೆ ಉತ್ತರ ಭಾಗದ ಕೆಲವು ಭಾಗಗಳಲ್ಲಿ ಜುಲೈ-2023 ನೇ ಮಾಹೆಯಿಂದ ಕಬ್ಬು ನಾಟಿ ಮಾಡಿರುವುದರಿಂದ ಸದರಿ ಪ್ರದೇಶಗಳಲ್ಲಿ ಕಬ್ಬು ಪಕ್ವವಾಗಿರುವ ಕಾರಣ ಅಂತಹ ರೈತರು ಕಬ್ಬು ಕಟಾವು ಮಾಡುವಂತೆ ಒತ್ತಾಯಿಸುತ್ತಿರುವುದರಿಂದ, ರಾಜ್ಯದ ಕಬ್ಬು ಬೆಳೆಗಾರ ರೈತರ ಹಾಗೂ ಸಕ್ಕರೆ ಕಾರ್ಖಾನೆಗಳ ಹಿತದೃಷ್ಟಿಯಿಂದ ರಾಜ್ಯದ ಉತ್ತರ ಭಾಗದ ಸಕ್ಕರೆ ಕಾರ್ಖಾನೆಗಳು 2024-25 ನೇ ಸಾಲಿನ ಕಬ್ಬು ಅರೆಯುವ ಹಂಗಾಮನ್ನು ನವೆಂಬರ್-15 ರ ನಂತರ ಪ್ರಾರಂಭಿಸಬೇಕು ಎಂಬ ದಿನಾಂಕ:13.09.2024ರ ಸರ್ಕಾರದ ಆದೇಶವನ್ನು ಮಾರ್ಪಡಿಸಿ ಸದರಿ ಹಂಗಾಮಿನ ದಿನಾಂಕವನ್ನು ಹಿಂದೂಡುವ ಬಗ್ಗೆ ಸರ್ಕಾರದ ಹಂತದಲ್ಲಿ ಆದೇಶ ಹೊರಡಿಸುವಂತೆ ಆಯುಕ್ತರು, ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರು ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಪತ್ರದಲ್ಲಿ, ಕರ್ನಾಟಕ ರಾಜ್ಯ ರೈತ ಸಂಘ ಹಾಗೂ ಸಂಗೂರು ಸಕ್ಕರೆ ಕಾರ್ಖಾನೆ ವ್ಯಾಪ್ತಿಯ ರೈತರು ಮನವಿಯನ್ನು ಸಲ್ಲಿಸಿ ಈ ವರ್ಷ ಹೆಚ್ಚಿನ ಪ್ರಮಾಣದ ಮಳೆಯಿಂದ ಕಬ್ಬು ಬೆಳೆ ಉತ್ಪನ್ನವಾಗಿ ಬೆಳೆದಿದ್ದು, ಮಳೆಗಾಲದ ನಂತರ ವಿದ್ಯುತ್ ಅಭಾವದಿಂದ ಬೋರ್‌ವೆಲ್‌ಗಳಿಂದ ನೀರಿನ ಪೂರೈಕೆ ಸಮರ್ಪಕವಾಗಿ ಮಾಡಲು ಸಾಧ್ಯವಾಗುವುದಿಲ್ಲವೆಂದು ಮತ್ತು ಇದರಿಂದ ಬೆಳೆ ಒಣಗುವ ಸಾಧ್ಯತೆ ಇದ್ದು, ಕಬ್ಬಿನ ಇಳುವರಿ ಕಡಿಮೆಯಾಗುತ್ತದೆ ಹಾಗೂ ಕಬ್ಬು ಕಟಾವು ಮಾಡುವ ಕೂಲಿಗಳು ಮಹಾರಾಷ್ಟ್ರ ರಾಜ್ಯದಿಂದ ಬರುವವರಿದ್ದು, ಹಂಗಾಮು ವಿಳಂಬವಾಗಿ ಪ್ರಾರಂಭಿಸಿದಲ್ಲಿ ಕಬ್ಬು ಕಟಾವು ಮಾಡುವ ಕೂಲಿಗಳು ಲಭ್ಯತೆಯಾಗದೇ ಹೆಚ್ಚಿನ ದರ ನೀಡಿ ಸ್ಥಳೀಯ ಕೂಲಿಗಳಿಂದ ಕಟಾವು ಪ್ರಾರಂಭಿಸಿದಲ್ಲಿ ಕಬ್ಬು ಬೆಳೆಗಾರರಿಗೆ ನಷ್ಟವಾಗುತ್ತದೆ. ಸರ್ಕಾರದ ಆದೇಶದ ಪ್ರಕಾರ ನವೆಂಬರ್ -15ರ ತನಕ ಕಬ್ಬು ಕಟಾವು ಪ್ರಾರಂಭ ಮಾಡದೇ ಹೋದರೆ ಒಂದು ಎಕರೆಗೆ 50 ರಿಂದ 60

ಟನ್ ಬರುವ ಬದಲು ಕೇವಲ 25 ರಿಂದ 30 ಟನ್ ಬರುವ ಸಾಧ್ಯತೆ ಇರುತ್ತದೆ. ವಾಡಿಕೆಯಂತೆ ಅಕ್ಟೋಬರ್ ಅಂತ್ಯದೊಳಗಡೆ ಕಾರ್ಖಾನೆ ಪ್ರಾರಂಭಿಸಲು ಅನುಮತಿಸಬೇಕೆಂದು ಮನವಿಯನ್ನು ಸಲ್ಲಿಸಿರುವುದಾಗಿ ತಿಳಿಸುತ್ತಾ, ರೈತರ ಹಿತದೃಷ್ಟಿಯಿಂದ ಕಬ್ಬು ಕಟಾವು ಹಂಗಾಮನ್ನು ಕೂಡಲೇ ಆರಂಭಿಸಲು ಅನುಮತಿ ನೀಡಬೇಕಾಗಿ ಜಿಲ್ಲಾಧಿಕಾರಿಗಳು, ಹಾವೇರಿ ಜಿಲ್ಲೆ ಹಾವೇರಿ ಇವರು ಕೋರಿರುತ್ತಾರೆ.

ಆದ್ದರಿಂದ, ಸದರಿ ಪ್ರಸ್ತಾವನೆಯನ್ನು ಪರಿಶೀಲಿಸಿದ ನಂತರ, ಸರ್ಕಾರದ ಆದೇಶ ಸಂಖ್ಯೆ:ಸಿಐ 233 ಎಸ್‌ಜಿಎಫ್ 2024, ದಿನಾಂಕ:13.09.2024 ಅನ್ನು ಮಾರ್ಪಡಿಸಿ, 2024-25ನೇ ಸಾಲಿನ ಕಬ್ಬು ಅರೆಯುವ ಹಂಗಾಮನ್ನು ಹಿಂದೂಡಲು ಕ್ರಮ ಕೈಗೊಳ್ಳುವುದು ಅಗತ್ಯವೆಂದು ಪರಿಗಣಿಸಿ, ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಐ 233 ಎಸ್‌ಜಿಎಫ್ 2024,
ಬೆಂಗಳೂರು, ದಿನಾಂಕ: 5ನೇ ನವೆಂಬರ್ 2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸರ್ಕಾರದ ಆದೇಶ ಸಂಖ್ಯೆ:ಸಿಐ 233 ಎಸ್‌ಜಿಎಫ್ 2024, ದಿನಾಂಕ:13.09.2024ರಲ್ಲಿ, "ರಾಜ್ಯದ ಉತ್ತರ ಭಾಗದ ಎಲ್ಲಾ ಸಕ್ಕರೆ ಕಾರ್ಖಾನೆಗಳು 2024-25ನೇ ಸಾಲಿನ ಕಬ್ಬು ಅರೆಯುವ ಹಂಗಾಮನ್ನು ಕಡ್ಡಾಯವಾಗಿ 2024ನೇ ಸಾಲಿನ ನವೆಂಬರ್-15ರ ನಂತರ ಪ್ರಾರಂಭಿಸಲು ಆದೇಶಿಸಿರುವುದನ್ನು ಮಾರ್ಪಡಿಸಿ "ಕಬ್ಬು ಬೆಳೆಯುವ ರೈತರ ಮತ್ತು ಸಕ್ಕರೆ ಕಾರ್ಖಾನೆಗಳ ಹಿತದೃಷ್ಟಿಯನ್ನು ಪರಿಗಣಿಸಿ, ರಾಜ್ಯದ ಉತ್ತರ ಭಾಗದ ಎಲ್ಲಾ ಸಕ್ಕರೆ ಕಾರ್ಖಾನೆಗಳು 2024-25ನೇ ಸಾಲಿನ ಕಬ್ಬು ಅರೆಯುವ ಹಂಗಾಮನ್ನು 2024ನೇ ಸಾಲಿನ ನವೆಂಬರ್-8 ರಿಂದ ಪ್ರಾರಂಭಿಸಲು ಅಗತ್ಯ ಕ್ರಮ ಕೈಗೊಳ್ಳಲು ಸರ್ಕಾರದ ಅನುಮತಿ ನೀಡಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಶಾಂತಾರಾಮ)

ಸರ್ಕಾರದ ಅಧೀನ ಕಾರ್ಯದರ್ಶಿ
ವಾಣಿಜ್ಯ ಮತ್ತು ಕೈಗಾರಿಕೆ ಇಲಾಖೆ (ಸಕ್ಕರೆ)

PR-145

ಕರ್ನಾಟಕ ಸರ್ಕಾರ

ಸಂಖ್ಯೆ: ಸಿಆಸುಇ 81 ಸೇಅನೇ 2024

ಕರ್ನಾಟಕ ಸರ್ಕಾರದ ಸಚಿವಾಲಯ,
ವಿಧಾನಸೌಧ,
ಬೆಂಗಳೂರು, ದಿನಾಂಕ:12.11.2024

ಸುತ್ತೋಲೆ

ವಿಷಯ: ಅನುಕಂಪದ ಆಧಾರದ ನೇಮಕಾತಿ ಅರ್ಜಿಗಳನ್ನು ನಿಗದಿತ ಕಾಲಮಿತಿಯಲ್ಲಿ ಇತ್ಯರ್ಥಗೊಳಿಸುವ ಬಗ್ಗೆ.

- ಉಲ್ಲೇಖ: 1) ಅಧಿಸೂಚನೆ ಸಂಖ್ಯೆ: ಸಿಆಸುಇ 100 ಸೇಅನೇ 1995, ದಿನಾಂಕ:12.09.1996
2) ಅಧಿಸೂಚನೆ ಸಂಖ್ಯೆ: ಸಿಆಸುಇ 26 ಸೇಅನೇ 2018, ದಿನಾಂಕ: 09.04.2021.

ಸರ್ಕಾರಿ ನೌಕರನು ಸೇವೆಯಲ್ಲಿರುವಾಗಲೇ ಮೃತಪಟ್ಟಲ್ಲಿ ಆತನ ಅವಲಂಬಿತರಲ್ಲಿ ಒಬ್ಬರಿಗೆ ಕರ್ನಾಟಕ ಸಿವಿಲ್ ಸೇವಾ (ಅನುಕಂಪದ ಆಧಾರದ ಮೇಲೆ ನೇಮಕಾತಿ) ನಿಯಮಗಳು 1996 ರನ್ವಯ ಅರ್ಹತೆಯ ಆಧಾರದ ಮೇಲೆ ಅನುಕಂಪದ ಆಧಾರದ ನೇಮಕಾತಿಯನ್ನು ನೀಡಲು ಅವಕಾಶ ಕಲ್ಪಿಸಲಾಗಿದೆ. ಆದರೆ, ಸದರಿ ಅನುಕಂಪದ ಆಧಾರದ ನೌಕರಿಯನ್ನು ಸರ್ಕಾರಿ ನೌಕರನು ಸೇವೆಯಲ್ಲಿರುವಾಗಲೇ ಮೃತನಾದಲ್ಲಿ ಆತನ ಕುಟುಂಬಕ್ಕೆ ಉಂಟಾಗುವ ಆರ್ಥಿಕ ಕ್ಷೋಭೆಯನ್ನು ತಡೆಯಲು ನೀಡುವಂತಹ ವ್ಯವಸ್ಥೆಯಾಗಿದ್ದರೂ ಇದನ್ನು ಹಕ್ಕೊತ್ತಾಯ ಮಾಡಲು ಅವಕಾಶವಿರುವುದಿಲ್ಲ. ಈ ನಿಯಮಗಳಲ್ಲಿ ಅನುಕಂಪದ ನೇಮಕಾತಿಗಾಗಿ ನಿಗದಿಪಡಿಸಿರುವ ಎಲ್ಲಾ ಷರತ್ತು ಮತ್ತು ನಿಬಂಧನೆಗಳನ್ನು ಅರ್ಜಿದಾರರು ಪೂರೈಸಿದಲ್ಲಿ ಮಾತ್ರ ಅನುಕಂಪದ ನೇಮಕಾತಿಗಾಗಿ ಪರಿಗಣಿಸಬಹುದಾಗಿದೆ.

ಉಲ್ಲೇಖ (1) ರ ಅಧಿಸೂಚನೆಯ ನಿಯಮ 6(2) ರಲ್ಲಿ ಅನುಕಂಪದ ಆಧಾರದ ನೇಮಕಾತಿಯನ್ನು ನಿಗದಿಪಡಿಸಿದ ಕಾಲಮಿತಿಯೊಳಗಾಗಿ ಅಂದರೆ, ಮೂರು ತಿಂಗಳ ಒಳಗಾಗಿ ನೀಡಲು ಸಂಬಂಧಿಸಿದ ಇಲಾಖಾ ಮುಖ್ಯಸ್ಥರು / ನೇಮಕಾತಿ ಪ್ರಾಧಿಕಾರಗಳು ಕ್ರಮ ತೆಗೆದುಕೊಳ್ಳತಕ್ಕದ್ದೆಂದು ಸೂಚಿಸಲಾಗಿದೆ. ಉಲ್ಲೇಖಿತ (2) ರ ಅಧಿಸೂಚನೆಯಲ್ಲಿ ಹಲವಾರು ತಿದ್ದುಪಡಿಗಳನ್ನು ಮಾಡಿದ್ದು, ನಿಯಮ, (2) ಮತ್ತು (3) ರಲ್ಲಿ ಕುಟುಂಬ ಪದಕ್ಕೆ ವಿಸ್ತೃತವಾಗಿ ವ್ಯಾಖ್ಯಾನಿಸಲಾಗಿದೆ.

ಆದಾಗ್ಯೂ ಸಕ್ಷಮ ಪ್ರಾಧಿಕಾರ / ಆಡಳಿತ ಇಲಾಖೆಗಳು ಪ್ರಸ್ತಾವನೆಗಳನ್ನು ಸರಿಯಾಗಿ ಪರಿಶೀಲಿಸದೇ ಕ್ಷುಲ್ಕ ಕಾರಣಗಳಿಗೆ ಹಾಗೂ ನಿಯಮಗಳಲ್ಲಿ ಅವಕಾಶವಿದ್ದರೂ ವಿಳಂಬ ನೀತಿಯನ್ನು ಅನುಸರಿಸಿ, ಆಡಳಿತ ಇಲಾಖೆಯು ತನ್ನ ಹಂತದಲ್ಲಿಯೇ ಕ್ರಮ ಕೈಗೊಳ್ಳಬಹುದಾದ ಪ್ರಕರಣಗಳಲ್ಲಿಯೂ ಸಹ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಯ ಅಭಿಪ್ರಾಯ ಕೋರಿರುವುದು ಸೂಕ್ತವಾಗಿರುವುದಿಲ್ಲ. ಇದರಿಂದಾಗಿ ನೇಮಕಾತಿಯಲ್ಲಿ ವಿಳಂಬವಾಗುವುದಲ್ಲದೇ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಯ ಸಮಯವೂ ಅನಗತ್ಯವಾಗಿ ವ್ಯರ್ಥವಾಗಿ, ನೀತಿ ನಿಯಮಗಳನ್ನು ರೂಪಿಸುವಿಕೆಯಲ್ಲಿ ವಿಳಂಬಕ್ಕೆ ಕಾರಣವಾಗುತ್ತಿರುತ್ತದೆ.

ಮುಂದುವರೆದು, ಅನುಕಂಪದ ಆಧಾರದ ನೇಮಕಾತಿಯನ್ನು ಕೋರಿ ಸ್ವೀಕೃತಗೊಳ್ಳುವ ಅರ್ಜಿಗಳಲ್ಲಿ ಎಲ್ಲಾ ಅಗತ್ಯ ದಾಖಲೆಗಳನ್ನು ಒದಗಿಸಿದಾಗ್ಯೂ ಅವುಗಳನ್ನು ನಿಗದಿತ ಕಾಲಮಿತಿಯೊಳಗೆ ಇತ್ಯರ್ಥಪಡಿಸುವಲ್ಲಿ, ಅನಗತ್ಯ ವಿಳಂಬ ಉಂಟು ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆ. ಜೊತೆಗೆ, ಹಲವು ಪ್ರಕರಣಗಳಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯ ಮತ್ತು ಮಾನ್ಯ ಕರ್ನಾಟಕ ರಾಜ್ಯ ಆಡಳಿತ ನ್ಯಾಯಮಂಡಳಿಗಳು ಅನಗತ್ಯ ವಿಳಂಬಕ್ಕೆ ಕಾರಣರಾದ ಅಧಿಕಾರಿ/ಸಿಬ್ಬಂದಿಗಳನ್ನು ನೇರ ಜವಾಬ್ದಾರರನ್ನಾಗಿಸಿ ಅಂತಹ ನೌಕರರ ವಿರುದ್ಧ ನಿಯಮಾನುಸಾರ ಶಿಸ್ತು ಕ್ರಮ ಜರುಗಿಸುವಂತೆ ನಿರ್ದೇಶಿಸಿರುತ್ತವೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ, ಅನುಕಂಪ ಆಧಾರದ ನೇಮಕಾತಿಗಳನ್ನು ವಿಳಂಬಕ್ಕೆ ಆಸ್ಪದ ನೀಡದಂತೆ ನಿಯಮಾನುಸಾರ ಪರಿಶೀಲಿಸಿ ಆಡಳಿತ ಇಲಾಖೆಗಳು ತಮ್ಮ ಹಂತದಲ್ಲಿಯೇ ಕ್ರಮವಹಿಸುವಂತೆ ಹಾಗೂ ಅನುಕಂಪ ಆಧಾರದ ನೇಮಕಾತಿ ಕೋರಿ ಸ್ವೀಕೃತವಾಗುವ ಅರ್ಜಿಗಳನ್ನು ನಿಗದಿತ ಕಾಲಮಿತಿಯೊಳಗೆ ಇತ್ಯರ್ಥಪಡಿಸದೇ ಅನಗತ್ಯ ವಿಳಂಬಕ್ಕೆ ಕಾರಣರಾದ ಅಧಿಕಾರಿ/ಸಿಬ್ಬಂದಿಗಳನ್ನು ನೇರ ಜವಾಬ್ದಾರರನ್ನಾಗಿಸಿ ಅಂತಹ ನೌಕರರ ವಿರುದ್ಧ ನಿಯಮಾನುಸಾರ ಶಿಸ್ತು ಕ್ರಮ ಜರುಗಿಸುವಂತೆ ಎಲ್ಲಾ ಸಕ್ಷಮ / ನೇಮಕಾತಿ ಪ್ರಾಧಿಕಾರಗಳಿಗೆ ಈ ಮೂಲಕ ಕಟ್ಟುನಿಟ್ಟಾಗಿ ಸೂಚಿಸಿದೆ.

(ವೀರಭದ್ರ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ
(ಸೇವಾ ನಿಯಮಗಳು-1)

PR-146

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಬಾಗಲಕೋಟೆ ಜಿಲ್ಲೆಯ ಇಲಕಲ್ಲು ಕಂದಾಯ ತಾಲ್ಲೂಕಿಗೆ ಹೊಸದಾಗಿ ಒಂದು (01) ನೋಟರಿ ಹುದ್ದೆಯನ್ನು ಸೃಜಿಸುವಬಗ್ಗೆ.

ಓದಲಾಗಿದೆ:

1. ಅಧ್ಯಕ್ಷರು, ವಕೀಲರ ಸಂಘ, ಇಲಕಲ್ಲು, ಬಾಗಲಕೋಟೆ ಜಿಲ್ಲೆ ಇವರು ಸಲ್ಲಿಸಿರುವ ದಿನಾಂಕ :18-07-2024ರ ಪತ್ರ.
2. ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆರವರ ಕಛೇರಿ ಪತ್ರ ಸಂಖ್ಯೆ: ಇಎಸ್‌ಟಿ/4354/2024, ದಿನಾಂಕ :28-08-2024.

* * * * *

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ದಿನಾಂಕ : 18-07-2024ರ ಪತ್ರದಲ್ಲಿ ಬಾಗಲಕೋಟೆ ಜಿಲ್ಲೆಯ ಇಲಕಲ್ಲು ನಗರದಲ್ಲಿ ಪ್ರಸ್ತುತ ಅಡಿಷನಲ್ ಸಿವಿಲ್ ಜಡ್ಜ್ ಹಾಗೂ ಜೆ.ಎಂ.ಎಫ್.ಸಿ., ಸಂಚಾರಿ ನ್ಯಾಯಾಲಯ ಇದ್ದು, ಇಲಕಲ್ಲು ಶಹರದಲ್ಲಿ ಸುಮಾರು ಒಂದು ಲಕ್ಷ ಜನಸಂಖ್ಯೆ ಇದ್ದು, ಇಲಕಲ್ಲು ತಾಲ್ಲೂಕು ಸಂಬಂಧಿಸಿದಂತೆ ಸುಮಾರು 81 ಗ್ರಾಮಗಳನ್ನು ಹೊಂದಿದ್ದು, ಗ್ರಾಮಗಳ ಜನಸಂಖ್ಯೆ ಎರಡು ಲಕ್ಷದಷ್ಟು ಇದ್ದು, ಸದರಿ ತಾಲ್ಲೂಕಿನಲ್ಲಿ ನೋಟರಿ ನೇಮಕಾತಿ ಇಲ್ಲಿಯವರೆಗೆ ಆಗಿರುವುದಿಲ್ಲವೆಂದು, ಜನ ಸಾಮಾನ್ಯರಿಗೆ ತುಂಬಾ ತೊಂದರೆ ಆಗುತ್ತಿದ್ದು, ಯಾವುದೇ ಕಾಗದ ಪತ್ರ

೪೫೦

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೧೪, ನವೆಂಬರ್, ೨೦೨೪

ಭಾಗ ೧

ಹಾಗೂ ಪ್ರಮಾಣ ಪತ್ರಗಳನ್ನು ವಕೀಲರ ಹತ್ತಿರ ನೋಟರಿ ಮಾಡಿಸಲು ಹುನಗುಂದಕ್ಕೆ ಹೋಗಿ ಹುನಗುಂದ ವಕೀಲರ ಹತ್ತಿರ ನೋಟರಿ ಮಾಡಿಸಬೇಕಾಗುವುದರಿಂದ, ಇಲಕಲ್ಲ ತಾಲೂಕು ಜನಸಂಖ್ಯೆ ಆಧಾರದ ಮೇಲೆ ಸುಮಾರು ಹೊಸದಾಗಿ ನಾಲ್ಕು ಹೊಸ ನೋಟರಿ ಹುದ್ದೆಗಳನ್ನು ಸೃಷ್ಟಿಸಲು ವಿನಂತಿಸಿ ಕೊಂಡಿರುತ್ತಾರೆ.

ಬಾಗಲಕೋಟೆ ಜಿಲ್ಲೆಯ ಇಲಕಲ್ಲ ಕಂದಾಯ ತಾಲ್ಲೂಕಿಗೆ ಹೊಸದಾಗಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ ಪರಿಶೀಲಿಸಲು, ಕೆಲವು ಮಾಹಿತಿಯನ್ನು ಹಾಗೂ ಅಭಿಪ್ರಾಯವನ್ನು ತಿಳಿಸುವಂತೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆ ಇವರನ್ನು ಕೋರಲಾಗಿದ್ದು, ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ದಿನಾಂಕ : 28-08-2024ರ ಪತ್ರದಲ್ಲಿ, ಇಲಕಲ್ಲ ತಾಲ್ಲೂಕಿಗೆ ಹೊಸದಾಗಿ ನೋಟರಿಗಳ ಹುದ್ದೆ ಸೃಜಿಸುವ ಅವಶ್ಯಕತೆ ಇರುತ್ತದೆ ಎಂದು ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆ ಇವರು ಅಭಿಪ್ರಾಯ ನೀಡಿರುತ್ತಾರೆ.

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಾಗಲಕೋಟೆ ಜಿಲ್ಲೆ ಇವರ ಅಭಿಪ್ರಾಯದನ್ವಯ ಹಾಗೂ ಇಲಕಲ್ಲ ತಾಲ್ಲೂಕಿನ ಸಾರ್ವಜನಿಕರಿಗೆ ಅನುಕೂಲವಾಗುವಂತೆ ನೋಟರಿಗಳ ನಿಯಮಗಳು, 1956ರ ನಿಯಮ 8(4A) ರನ್ವಯ ಹೊಸದಾಗಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/153/2024,
ಬೆಂಗಳೂರು, ದಿನಾಂಕ :13-11-2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಬಾಗಲಕೋಟೆ ಜಿಲ್ಲೆಯ ಇಲಕಲ್ಲ ಕಂದಾಯ ತಾಲ್ಲೂಕಿಗೆ ಹೊಸದಾಗಿ ಒಂದು (01) ನೋಟರಿ ಹುದ್ದೆಯನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಕಾನೂನು, ನ್ಯಾಯ ಮತ್ತು

ಮಾನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-147